

“తీరనికొరిక-తరువాత”

రావు వేంకట మహిపతి గంగాధర రామారావు

పితావురము యువరాజు

వల్లిపర్తి: ఆంధ్రప్రదేశ్
నరస్వతి పవర్ ప్రెస్
రాజమహేంద్రవరము

ఆయుర్వేదయోగముక్తావళి

గ్రంథకర్త - పండిత శ్రీచంద్ర నుబ్రహ్మణ్యశాస్త్రిగారు.

ఇందులో, కషాయాలూ చూర్ణాలూ, ఘృతాలూ, తైలాలూ, శేష్యాలూ, కజ్జలిబౌషధాలూ, వంటబౌషధాలూ, అసవాలూ, అరిష్టాలూ వీటికి సంబంధించిన ముఖ్యయోగాలన్నీ కూర్చబడ్డాయి. ఒక్కొక్క బౌషధానికివిద్యవైద్యుల వాడుకలో వుండిన ఒక్కొక్క యోగమే పొందుపరచబడ్డది. శ్రీశాస్త్రిగారు, తమ గంధర్వఘర్మణీలో బౌషధాలుతయారుచెయ్యడంలో 30 సంవత్సరాలుగా అర్జించిన అనుభవం అంతా యిందులో త్రోడీకరించారు. తెనుగుభాషలో ఇంతవరకూ, ఇంత ఉపయోగకరమైన వైద్యగ్రంథం మరొకటి లేదు. శ్రీ శాస్త్రిగారి రచనామాధుర్యం తెలిసినవారికి వారిటీక ఎంత సులభంగానూ, ఎంత సురళంగానూ వుంటుందో వేరే చెప్పనక్కరలేదు. 300 పేజీలగ్రంథం, కాలికోబైండు వెల 4-0-0 మాత్రమే.

వైద్యక పరిభాష

ఇదిన్నీ పండిత శ్రీ నుబ్రహ్మణ్యశాస్త్రిగారు రచించినదే. ఆయుర్వేదవైద్యానికి సంబంధించిన పరిభాషాపదాలు ఎన్నో ఇందులో చక్కగా వివరింపబడ్డాయి. ఇది చెంత ఉంచుకున్న వారు ఎలాంటి గొప్ప వైద్యగ్రంథం అయినా సుఖపుగా బోధపరుచుకోవచ్చు. ప్రతి వైద్యునకూ ఇది మిక్కిలి అగత్యమైనది. 256 పేజీలు వెల 4-0-0 మాత్రమే.

గృహదహనం

శ్రీ శరచ్చంద్రచటర్జీ బంగాలీమూలం అనుసరించి, సాహిత్యశోమణి శ్రీ పిలకా గణపతిశాస్త్రిగారు ఆంధ్రీకరించిన నవల యిది. శరచ్చంద్రుని గొప్ప రచనలలో ఇదొకటి. ఎక్కడిక్కడో అవేగం కలిగించే ఖట్టాలిందులో ఎన్నో వున్నాయి. రెండు సంపుటాలు 4-0-0

విడిగా, ఒక్కొక్కసంపుటం 2-0

మా పుస్తకములు పేరుపడ్డ అన్ని బుక్ షాపులలోను ఈధరలకు దొరుకును.

“తీరనికోరిక — తరువాత”

రావు వేంకట మహీపతి గంగాధర రామారావు

పితాపురం యువరాజు



పబ్లిషర్స్: అడ్వేట్ పబ్లి అండ్ కో
నరస్వతీపవర్ ప్రెస్
రాజమహేంద్రవరము

సర్వస్వామ్యములు
ప్రకాశకరించి

ప్రథమ ముద్రణము 1941

రెండవ ముద్రణము 1950

Saraswathi Power Press, Rajahmundry
Printed and Published by
A. Nageswara Rao
For Addepally & Co, Educational Publishers
Order No. 5708/1950

కాలచక్రములో

నరిగి పోయెడి

బ్రతుకులకు.

వాం ది



భగభగమండిపోవుచున్నది కాలము. నలగిపోవు చున్నది
జీవనము. పొంగిపోవుచున్నది భావము - వర్తమానము -
వర్తమానము - ముందేమో ! వెనుకేమో ! -

కంటిసీటిలో మందహాసముతో సాగి పోవుచున్నది
విశ్వరంగమునందు విశ్వనాటకము.

చీకటిలో గ్రుద్దులాటా ? దేవుళ్ల దెబ్బలాటా ?

శాంతము, పాపము ; నర్వే లోకాన్యునోభవంతరు.

పాత్రలు

తిలోత్తమ.

వాసంతి.

సుమంగళి.

అచ్చమ్మ.

ఇద్దరు, ముగ్గురు స్త్రీలు (సభలో)

నరేంద్రుడు.

వాగనుశాసనుడు.

ఘటోత్కచుడు.

పిచ్చివాడు.

సభికులు, పల్లెటూరి వ్యక్తి, పోలీసు ఇన్‌స్పెక్టరు,

పోలీసులు, నేవకుడు, వైద్యుడు, గొర్రెలకాపరి

మఱియొక లోకమునందలి పాత్రలు.

“ప్రీతనికోరిక - తరువాత”

ప్రథమాంకము

....o....

ఒక నాడు

ప్రదేశము (ఒక మైదానము)

ప్రవేశము (ఒక చిన్న బహింగ సభకు అనుకూలమగు జనులు. ఇద్దరు ముగ్గురు స్త్రీలు కూడా పుడమిలమధ్య కూర్చుందురు - వక్తకొఱకు, ఒక చిన్న బల్ల వేయబడియుండును.)

వాగనుశాసనుడు ప్రవేశించి, బల్లను అధిరోహింపబోయి బల్లపడిపోవడానుకూడ నేలపైబడును.

(సభలో హర్షధ్వనులు - నవ్వులు)

వాగనుశాసనుడు

(లేచుచు, దులుపు కొనుచు) నవ్వండి, నవ్వండి - మీ నవ్వులకి అర్ధాలులేవు, మీ ఏడుపులకి అర్ధాలేవు -

ఒక సభికుడు

నోరుమూయ్ ! (హర్షధ్వనులు సభలో)

వాగనుశాసనుడు

నీ నోరా ! (సభలో హర్షధ్వనులు)

మొదటి సభికుడు

(లేచి సమీపించి) ఏం పేర్తున్నావ్.

(చొక్కా చేతులు మడతపెట్టును. హర్షధ్వనులు.)

వాగనుశాసనుడు

(వెనుకకు జరుగుతు) ఏం నాకు భయ మనుకొన్నావా - (మఱల)
(సభలో హర్ష ధ్వజాలు) (ఇంకొక్కొక వెనుకకు వెడలి) కాని అనవసరం
ఐన గొడవ ఎందుకని శాంతిస్తున్నాను - ఓ మహాశయలారా!
మహాత్ముని అహింసా విధానాన్ని మనస్ఫూర్తిగా అమల్లో
పెట్టేవాణ్ణి నేనే - ఈరా ...

సభలో

(“ఓమహాత్మ ” అని కొందఱినుండియు,
“ఓమతిలేని పిరికిపందా” అని కొందఱినుండియు కేకలు)

వాగనుశాసనుడు

నేను పిరికిపందనా, చెప్పుతా (బల్ల సరిచేసి ఎక్కబోవును.)

సభలో కేకలు

అయ్యా! మల్లాపడతారు జాగ్రత్త! (హర్ష ధ్వజాలు)

వాగనుశాసనుడు

(ఎక్కి-) పడితే పడతాను-అది నా యిష్టం-నా స్వేచ్ఛ -
నాజన్మ హక్కు - స్వేచ్ఛలేనిదే సరకం - ఆజ్ఞాపించేవాడే
ఉండకూడదు - అదిడింటే దాన్యం - దుఃఖం - ఈ స్వేచ్ఛ
కొఱకు నా జీవితాన్నైతా ఇచ్చేస్తా!

సభలో

వీడ వదుల్తుంది! (కరతాళధ్వని)

వాగనుశాసనుడు

నేను చచ్చినా నా ఆత్మ ఈ స్వేచ్ఛకొఱకు, మీ స్వేచ్ఛ
కొఱకు ఇక్కడే నిలబడి స్వేచ్ఛావిధానాన్ని ఏకధాటిగా
ప్రపంచానికి చాటించగలదు —

మొదటి సభకుడు

(సమీపించును)

వాగనుశాసనుడు

(చివాలున బల్లపండి వెనుకకు దుమికి) అయ్యా! చొక్కా చేతులు
దింపేయండి — అలాంటి విషయాలు అనవసరం ఇక్కడ — ఇది
సభ! యుద్ధంకాదు, — ఇక్కడంతా మాటలతో జరగవలసిందే
అన్ని విషయాలును — కార్యాలతో ఈసభకు సంబంధంలేదు —
శాంతం భూషణం.

(బల్ల ఎక్కును, సభకునితో కరస్పర్శచేయును)

సభలో

“సెహబాన్” — సిగ్గు, సిగ్గు.

వాగనుశాసనుడు

సిగ్గెందుకు — సిగ్గనేది నానిఘంటులో లేదు — (కరతాళములు)
సిగ్గనేది ప్రపంచంలోనే లేదు — సిగ్గనేది ఆడవాళ్ళకే —

ఒక స్త్రీ

(లేచి) ఆడవాళ్ళకు సిగ్గెందుకు? — ఈవిధంగా స్త్రీలను
అవమానిస్తున్నంతకాలం దేశానికి విముక్తిలేదు — ఈమాటలకి
స్త్రీలోకంలోంతా మడిపోయి ఉద్రేకంచేత ఉడికిపోయి కంపిస్తది—
(చేతిని కదలించును.)

సభలో

(కరతాళములు)

ఒక పల్లెటూరివ్యక్తి

సన్నిపాతజ్వరానికి మా మామ్మదగ్గర మహా మంచిమందు
ఉందండి అమ్మగారు!

సభలో

(హర్ష భవములు, నవ్వులు)

వాగనుశాసనుడు

(బల్లదిగి) శాంతించండి - ఒకమాట చెప్పుతా - మీకగ్ధం
అవ్వలేదు - (మొదటిసభికుని చూచి) అయ్యా! తమరు కొంచెం
దయచేయండి. రాజీ అయిపోయిందికాదు మనకి - నేను
చాలా కంగారులో ఉన్నాను - (“పాపము” “పాపము” అనికేకలు)

మొదటి సభికుడు

(కూర్చుండును)

వాగనుశాసనుడు

నేను బల్లదిగటం భయపడికాదు - ఈ స్త్రీగారి కర కమలం
నాకు తగిలితే వారికి నొప్పి పెడుతుందేమో అని కొంచెం
జరిగేను. ఓ స్త్రీరత్నముగారూ! ప్రపంచశాంతికొరకు మీకు
సమస్కారం - నే అన్నదేవిటంటే స్త్రీలకే సిగ్గనేది లేదు.
ఇవ్వుడని -

ఆ స్త్రీ

స్త్రీలంత నీచమనా! —

వాగనుశాసనుడు

అబ్బేబ్బే! ఎంతమాత్రం కాదు. శాంతం పాపం, శాంతం పాపం. స్త్రీలంత గొప్పవారే సిగ్గు విడచిపెట్టినప్పుడు ఇక అది ఎందుకని అనబోతున్నా!

సభలో

(హర్షధ్వనులు)

స్త్రీ

(హర్షించును. చెమట తుడుచుకొని పైట సర్దుకొనును.)

వల్లెటూరి వ్యక్తి

(ఆమెను తేరి పారచూచును.) (పక్కనున్నవానితో గట్టిగా)

ఆడోళ్లు మొగోళ్లుకలిసి చేసుకొనే ఈ మీటంగాలు మా బాగున్నాయి - ఇన్నాళ్లనుండి వంటిరా సెప్పా ఈళ్ళందరికి మతులుపోయేయూ పనులుమానుకొని గాడిదెల్లాగ కుక్కల్లాగ అరుస్తుంటారు, ఈ మీటంగాలు చేసుకుంటారు అని ఆశ్చర్యం పడేవోణ్ణి - బాబూ మాబాగా తెలిసింది! ఏవండి ఆరితో మాట్లాడొచ్చా!- అమ్మగారూ దండం అండి - లేసి ఏమన్నా మాట్లాడండి!-

ప్రక్కనున్న వారు

తప్పు అలా గట్టిగా మాట్లాడకూడదు.

వల్లెటూరి వ్యక్తి

ఏం బాబూ మాట్లాడొద్దంటావ్!-

ప్రక్కనున్నవారు

స్త్రీల విషయము అలా మాట్లాడకూడదు - వాళ్ళని అలా కట్టువిప్పి చూడకూడదు.

పల్లెటూరి వ్యక్తి

(గట్టిగా) ఏంబాబూ, నువ్వుమట్టుకు తెగేసి అదేపనిగా నూట్టంలేదు ఈ అమ్మల్ని? (సభలో చప్పట్లు.)

స్త్రీ

వాగనుశాసనుడుగారూ, సామ్యవాదుల సభలో మీరు ఉపన్యసిస్తారని ఇక్కడకు వచ్చేం! అంతేకాని అనవసరం ఐన విషయాలతో కాలక్షేపం చేస్తూంటే ఎట్లా! మాకుపనులు లేవు? - ఇదంతా సంతోషాలలోకి మారింది - ఈ పల్లెటూరి శునిషి ఎవరో అసలే మర్యాద పాటించటంలేదు.

వాగనుశాసనుడు

(విషయములు వ్రాసుకొనుచు బల్ల నెక్కి) సోదరీ శిరోమణీ!

పల్లెటూరి వ్యక్తి

(లేచి) ఏమండి అమ్మగారూ! అలా అంటారు. నేను ఏం మర్యాదకానిపని చేసేనండి? - నేను కాపోణ్ణండి! - మర్యాదకానిపనిచేస్తే కులం తప్పేస్తారండి - మాకు మర్యాద చాలా ఎక్కువండి - మా ఆడోళ్ళని ఇలాంటి మీటంగాల లోనికి రానివ్వమండి - మాటాడితే పల్లెటూరోళ్ళని ఆడే పిస్తారు - ఏం, మేం ఏంతక్కువండి - పనంతా మేం చేస్తామండి - కాయకష్టాలకోర్చి పొలందున్ని నాలుగుగింజలు సంపాదిస్తాం

వండి! ఏదోమాయచేసి వన్నలనో తన్నలనో సంపాదించిన నాలుగుడబ్బులు ఈ పనిలేనోళ్ళు హాయిగా పంకాలుకింద పట్నాలలో కూర్చుని లాగేస్తారండి - ఇల్లాంటోళ్ళందరు ఈ పట్నాల్లో వాళ్ళో, ఆళ్ళి టోపీవసే మైరావణ ముండాకొడు లెవళ్ళో! ఇలా ఆళ్ళేచేయాలికాని పల్లెటూరోళ్ళం చెయ్యవండి - వోట్లుకోసం మట్టుకు కుక్కలు తిరిగినట్లు ఈ అయ్యోరు తిరుగుతారు మాచుట్టు - కాని మంత్రాలో-తంత్రాలోఅయితే మళ్ళీమామొకంఅన్నాచూడరండి-పైపెచ్చు అడ్డమైనవన్నులు ఏసి మమ్మల్ని నలిపేస్తారండి - మొన్న ఏవైందినాకు - పట్నంచూడొచ్చు, మంత్రులతో మాట్లాడితే (మావారలే లెండి) ఒకడు వన్నలు తీసేస్తారు అని తీసు...

వాగనుశాసనుడు

అయ్యా, ఆగండి - నువ్వు -

పల్లెటూరి వ్యక్తి

ఆ నువ్వు - ఏవిటి - మర్యాదగా మాటలురానీ -

వాగనుశాసనుడు

(కోంచెము వెనుకకుతగ్గి) ఊమించండి - చనువుమీద అన్నా -

పల్లెటూరి వ్యక్తి

చనువేటండి! మీకూ నాకూ నేస్తం ఏవిటి - మీ రెవరో నాకు తెలియదు, నేనెవణ్ణో మీకు తెలియదు. నీలబ్బ ఎవడో, నా అబ్బఎవడో!

వాగనుశాసనుడు

అయ్యా! తమరు చాలా గొప్పవారు - తమమాటల్లో
చాలా అర్థంఉంది. నేను చాలాసార్లు ఆలోచించేను
ఇదేవిషయం ఎవడి అబ్బి ఎవడోఅని -

పల్లెటూరి వ్యక్తి

“డీ. డీ” ఏమిటండీ - మర్యాదగా మాట్లాడండి.

(సమీపింప బోవును.)

వాగనుశాసనుడు

అయ్యా! శ్రమతీసుకోకండి! - అవసరంవస్తే కార్తైనా
పట్టుకోడానికి అభ్యంతరంలేదు. - (సభలోనవ్వులు)

పల్లెటూరి వ్యక్తి

ఆఁ! మామంచిమాట పుట్టించేరండీ - ఏ గాడిద కూతన్నా
కూయొచ్చు, ఏ ఎడవపనినా చేయొచ్చు చమించాలి అంటే
చాలు - మొన్న ఒక గమ్మత్తైందండి మా వూళ్ళో - ఎవడో
ఒకడు కవిగాడో అంటే పదాలు కటతోరు ఆర్లు, లేకపోతే
వాలంటీరో, ఏదైంటేనేం! ఒకదొంగ ముండాకొడుకు వచ్చి
మాకరణంఇంట్లో బసచేసేడు మూడునెల్లు -

శ్రీ

(తేచి) సభజరగటంలేదు-ఈయననిమాట్లాడ నియ్యకూడదు.

పల్లెటూరి వ్యక్తి

ఎవడాన్ నన్ను మాట్లాడ నీయనోడు - అందులో
ఈ అమ్మోరు మరీ ధాటిగా మాట్లాడుతున్నారే - దీని తల్లి

సిగ తరగ! — (సభలో ఈలలు) (దీనికల్లి బోడిముండ సిగలేదు అని శేక) (చప్పట్లు)

వాగనుశాసనుడు

(ఆయనను సమాపించి) (మెల్లగా) ఈ ఆడముండలతో వచ్చేగోలే ఇది — వాళ్ళకి తోచదు. ఒకళ్ళు చెప్పితే నచ్చదు — నేను చెవుతాకాదూ—తమరు కొంచెం శాంతించండి. (స్త్రీని సమాపించి) ఈ పల్లెటూరి వెధవలతో ఉన్నా చిక్కే-ఇది. వీళ్లతో మిక్స్ అవ్వడం చాలా డామ్ ఆక్వర్డు — మీరుకొంచెం ఓపిక పట్టండి— నేను చెప్తాకాదూ — (బిగ్గరగా) అయ్యా తమరుచెప్పేది చెప్పించండి —

పల్లెటూరి వ్యక్తి

ఏవుండేటి సెప్పేది — ఆ ఆసామి కరణంగారియిట్లో ఉన్నట్టేఉండి కరణంగారి వెధవచెల్లెల్ని ఒకరాత్రికాడ ఉంకో ఊరికి తీసుకుపోయేడు. మన్నాడు పట్టుకొని నాలుగు తన్నులు తన్నితే — తప్పొచ్చింది. చమించండి అని నలుగురు కాళ్ళు పట్టుకొన్నాడు — ఏం లాభం, జరగవలసింది జరిగిపోయింది !

(స్త్రీ)

ఇది చాలా అసభ్యం !

వాగనుశాసనుడు

క్షమించాలి — (సభలో చప్పట్లు) (బల్లనెక్కి) సోదర సోదరీ మణులారా ! ఆలస్యం వింది — ఇక సభ జరిపించాలి — (సభలో వెధవసభ వెధవ అగ్రాసనాధిపతి అనికేకలు, నవ్వులు)

వాగనుశాసనుడు

నిజమే, మీరు చాలా బుద్ధిమంతులు - బాగా శల విచ్చేరు వెధవలతో, చేతకాని బోడిముండలతో, నిండిపోయి ఉండి ఈ దేశం, ఇలాంటి వెధవ లింతమంది ఈ దేశాన్ని ఈ లోకాన్ని ఉంటే వెధవసభలకి, వెధవ అగ్రాసనాధిపతులకు, వెధవసంస్థలకు లోతుం! - జనవాక్యం సత్యం! అందు చేతనే ప్రజాస్వామ్యం, సర్వసామ్యం కావాలని కాళ్ళీరంనుండి కన్యా కుమారి వఱకు బంగాళాఖాతంనుండి అరేబియాసముద్రంవఱకు ఏక ఘోషతో మహాోగ్రంగా సంచారం చేసేస్తున్నాను.

(“టిక్కెట్టులేకుండా” అనికేకలు)

వాగనుశాసనుడు

టిక్కెట్టులేదుకు - అంతామంది - అంతాప్రజలది - ప్రజల్లో ఇలాంటి సీచభావాలు దాన్యభావాలు ఉన్నంతవరకు మనకు స్వరాజ్యంరాదు. ఒక రైల్వేనే సంపాదించకపోతే దేశస్వాతంత్ర్యాన్ని ఎలా సంపాదిస్తాం! - అదికాకుండా నాకోసమా అంతా మీకోటకే - ఏంచేసినా మీకోటకే! ఇలా కష్టపడకపోతే దేశానికి భాగ్యప్రాప్తి ఎలాగా?

- (“సెహబాష్ అనిసభలో కేకలు. దేశంఎలాఉన్నా నువ్వు బాగుపడు తున్నావు” అని కేక)

వాగనుశాసనుడు

నాబాగు ఏవుంది! ఇల్లువాకిలి అనిలేక పెళ్ళి పెడకు

లనిలేక కాయకష్టాలతోర్చి దేశంకోసం మీకోసం ప్రాణం
ధారపోస్తున్నా.

(“అసలు నీకు ఇల్లూ పెళ్ళీ ఉంటేనా” అనికేకలు)

వాగనుశాసనుడు

ఇలాంటి భావాలే పోవాలి, నా ఇల్లు అని, నా భార్య అని,
నా సొమ్ము అని ఉండనే ఉండకూడదు. అది సామ్యవాద
సిద్ధాంతానికి ప్రతికూలం అనిమనవి. నాది అనేది మీది అనేది
ఈ సృష్టిలో లేదు.

(“అందుకే ఎంతమందికో టోపీలువేస్తున్నావు” అని కేకలు)

వల్లెటూరి వ్యక్తి

ఏనండోయి! ఆ మధ్యకరణంగారి ఇంట్లోకి ఒచ్చి ఉండి
ఉడాయించినోరు మీరుకాదుకదా!

(సభలో కలలు, నవ్వులు)

వాగనుశాసనుడు

(మాటలువిననియట్లు) — ఈనాడు మన సభయొక్క
ముఖ్యోద్దేశం ఏమిటంటే, ఈ హిందూదేశాన్నే కాకుండా,
ప్రపంచాన్ని అంతా —

(సభలో ప్రపంచం అంతా నీ కూతలు వింటుందా?)

వాగనుశాసనుడు

వినకపోతే వాళ్ళభర్తలం — ప్రపంచాన్ని అంతాకూడా నా
అనేది ఉండకూడదు. అది ఉన్నంతకాలం ప్రపంచంలో
శాంతియే యుండదు. ఇలాంటి యుద్ధాలకు పరిమితే యుండదు.

డిక్టేటర్లకు లెక్కయే ఉండదు - రక్తప్రవాహాలు పొరలిపోతవి. ప్రపంచం అంతా అల్లాడిపోతది. కాబట్టి ప్రపంచంలో ఉన్న అన్ని వస్తువులు హిమాలయ పర్వతాలై తేనే, అట్లాంటిక్కు సముద్రం ఐతేనే, అందరికీ సమానంగా పంచేసి పెట్టించాలి. టూజ్ మహాలులో ఒక్కొక్కరాయి ఒక్కొక్కడికి ఇచ్చే నేయాలి. టాటస్కాము సమాధిలో ఉన్న ఒక్కొక్క వస్తువు అందరికీ పంచి పెట్టించాలి. జమిందారీల్ని పట్టాదార్ల భూముల్ని పంచి పెట్టించాలి. ధనవంతుల్ని ఊడదీసేసి వారి సంపత్తు దరిద్రులకు పంచి పెట్టించాలి. దరిద్రుల దారిద్ర్యాన్ని ధన వంతులకి పంచి పెట్టాలి. అనారోగ్యం ఉన్న వాళ్ళకి ఆరోగ్యం, ఆరోగ్యం ఉన్న వాళ్ళకి అనారోగ్యం -

(సభలో చప్పట్లు కొందరు “అదేమిటి అనారోగ్యంకూడా పంచి పెట్టటం?” - నవ్వులు)

వాగనుశాసనుడు

భావోద్దేకంచేత నిశ్చంకగా చెప్పే నేను - వేరుగా తలచ వద్దు - (ముఖము తుడుచుకొని) - ప్రపంచం అంతా ఒక్కటి, హెచ్చుతగ్గులులేవు. ఆజ్ఞ అనేది ఉండకూడదు. శాసనాలు అసలే మంచివి కావు. పోలీసు అని ఖయిదు అని ముఖ్యంగా తీసి వేయించాలి ఎవరియిష్టం వచ్చినట్లు వారు ఉండొచ్చు - స్వేచ్ఛ, స్వేచ్ఛ - అప్పుడే స్వర్గం - భూలోకస్వర్గం - ఓ మహాజనులారా! మీరు దీనికంతకి మీ అంగీకారాన్ని తెలపాలి! ప్రపంచానికి చప్పట్లతో చాటాలి.

(సభలో చప్పట్లు)

పల్లెటూరి వ్యక్తి

ఏం బాబూ, నీకేం దమ్మిడి గతిలేనోడిలా మాట్లాడ తున్నావు; - జమిందారుగారి భూములు పంచుకోటం బాగానే ఉందికాని, నాభూమి ఉంకోడికి ఇవ్వటానికి మన సాప్పటం లేదు బాబూ - నీకేవన్నా ఉంటే ఇలా మాట్లాడ తావా బాబూ!

వాగనుశాసనుడు

నేడే ప్రపంచ విప్లవానికి బీజం వేసేము.

(సభలో ఇంక్విలాబ్ జిందాబాద్)

(ఒకవ్యక్తి - నరేంద్రుడు - ప్రవేశించును. కొంచెము దూరముగ)

నరేంద్రుడు

(మెల్లగ) నాహృదయంలోని విప్లవానికి బీజం ఎవరు వేశారు?

వాగనుశాసనుడు

(ఉచితముతో) నేడే ప్రపంచ పునరుద్ధరణానికి ప్రారంభము. మీహృదయాలే జయభేరులు.

(సభలో జయభవనులు)

నరేంద్రుడు

(మెల్లగ, వికటముగ) ప్రజాస్వామ్యము - ప్రజాప్రభుత్వము - ప్రజాస్వాతంత్ర్యము! -

వాగనుశాసనుడు

మీ సేవకుడను, మీ నాయకుడను - నా ప్రాణాలతో

మిమ్ములనేకాదు, హిందూదేశంలోని నోరులేనివారి నేకాదు, ప్రపంచంలో, విశ్వంలో ఉన్న అనాధులను అందరిని కాపాడతా—ధనవంతుల్ని నాశనంచేస్తా—నేనొక అవతారము—మీకు తోచినది ఇచ్చి దేశసేవ మానవసేవ చేయండి - సందేహించకండి - ఇదేసమయం - ప్రపంచం ములిగిపోతుంది.

(సభలో జయజయధ్వనలు)

నరేంద్రుడు

(ఘెల్లిగ) మూర్ఖత - అజ్ఞానము - ఉన్మాదము.

వాగనుశాసనుడు

అలస్యం చేయకండి తోచినది ఇయ్యండి—దేశం అరుస్తుంది - వాగనుశాసనుడను నేను - నేనే - మీ దయ ఉంటే నన్ను అడ్డుబెట్టేవారెవరులేరు - ఐదువందలమంది పోలీసువారిని ఐశా సరే ఒక్కచేతితో పరుగెట్టించేస్తా—సంఘయుద్ధానికి సంసిద్ధుడను !
(అయిదుగురు పోలీసువారితో ఒక యిస్పెక్టరు ప్రవేశించును)

వాగనుశాసనుడు

(అమాంశముగ బల్లమిడనుండి క్రిందికి దుమికి జనులతో కలిసిపోవును)
(సభలో కోలాహలము)

ఇస్పెక్టరు

ఈ సభ నిషేధింపబడినది. మీరు వెడలిపోవలయును తక్షణము. వాగనుశాసనుడనే ఆయనను ఖయిదీగా తీసుకొని వెళ్ళేదము.

వాగనుశాసనుడు

(ఒకని వెనుక నక్కి) ఎదిరించండి - మాట వినకండి.

సరేంద్రుడు

అయ్యా! మీరందఱు ఇన్స్పెక్టరు మాటవిని వెడలిపోండి.

(సభలో కోలాహలము)

ఇన్స్పెక్టరు

ఇదిగో ఈలవేస్తున్నా. తక్షణం మీటింగును లాటిలతో విడగొట్టేస్తా.

(ఈజిప్తీయును) (సభికులందఱు “పారిపోదాం, పారిపోదాం” అని పరుగెత్తిపోదురు. వాగనుశాసనుడు పడుగెత్తబోయి బల్లలేగిలి పడును) (పల్లెటూరివాడు పరుగెత్తిపోవును) (ఇక్కడికి రావటంవల్ల పన్నులు తగ్గలేదు కాని తన్నులు వచ్చేయి.)

ఇన్స్పెక్టరు

(వాగనుశాసనుని పట్టుకొని) వాగనుశాసనుడనే రాడీ నువ్వేనా

వాగనుశాసనుడు

అయ్యా! మీరు నన్ను ఆలా అవమానించకండి - నేను అవమానం భరించలేను - నేను వాగనుశాసనుడిని కాను, రాడీనీ కాను - వాడు నాబద్ధవిరోధి - వాగనుశాసనుడు వట్టి వెధవ, తాగుబోతు, రాడీల్లో రాడీ!

ఇన్స్పెక్టరు

అయితే నువ్వెందుకు వచ్చేవు ఈ సభకి - పరుగెత్తడం కూడా ప్రారంభించేవు! అదికాకుండా మాట్లాడుచున్నావు కాదూ బల్ల ఎక్కి మేము వచ్చినపుడు?

వాగనుశాసనుడు

సెహబాన్ ! - మహాబాగావుంది - కాలం అండి. ఒకళ్ళని అంటం ఎందుకు - మంచిచెయ్యబోతే చెడు గెదురు వస్తుంది.

ఇన్నెక్టరు

ఏం ?

వాగనుశాసనుడు

ఏం! ఏవిటండి - ఇక్కడ జనం మూగేరు ఏవైనా గొడవై పోతుందేమో “లా” అస్తు “అర్డరు” భంగంరాకుండా వీళ్ళని పంపించేయాలని నచ్చేను. మననాళ్ళకి యింకా “సివిక్ సెన్సు” రాలేదండి - ఏదో కొందరైనా సహాయము చేస్తేనేకాని అన్నీ పోలీసువారిమీదే విడిచిపెట్టితే ఏం న్యాయం? సరే ఏవైనాతే నేవని పీళ్లు ఎంతవినకున్నా వాగను శాసనుడనే రాడీగాడితో కొట్టినంత పనిచేసి బల్ల ఎక్కి వీళ్ళకి శచ్చచెపుతున్నా విప్లవాలే కూడదని.

సరేంద్రుడు

(సవ్యస)

ఇన్నెక్టరు

(సరేంద్రునిగాంచి) అయ్యా ఈ మాటలు నమ్మవచ్చా?

వాగనుశాసనుడు

నమ్మటానికి అభ్యంతరం ఎందుకండి - ప్రాణం పోయినా అబద్ధం ఆడనండి - (సరేంద్రునిచూచి) అయ్యా తమరు నవ్వి నాకు అన్యాయం చేయటం ధర్మంకాదు. తమరు అప్పుడు

లేందేనా. ఉన్నా సరిగ్గాచూచి యుండరు - (సమీపించి)
 (మెల్లగా) మహాత్మా, మీకాళ్లు పట్టుకొంటా రక్షించాలి -
 నేను ఎవడికీ అవకారంచేయను - నాభార్య చచ్చిపోతుంది -
 డబ్బులేక ఈ సభలో ఉన్న వెధవల దగ్గరనుంచి నాల్గుడబ్బులు
 లాగాలని నాల్గుమాయమాటలు చెప్పేను - అంతే - ఒట్టు
 వేయమన్నా వేశేస్తా! - మీకు ఎప్పటికీ నేవకుడుగా ఉంటా.
 ఈమారు కాపాడాలి - నాకు పోలీసువాళ్ళ లాటీలన్నా,
 ఖయిదు అన్నా చాలాభయం - బాబూ ఇంకెప్పుడూ
 ఈలాంటివాటికి వెళ్ళను. నా పెళ్ళాంతోడు. (బిగ్గరగ) అయ్యా!
 నిజం ఇన్నెప్పక్షరుగారితో చెప్పండి. తమకేమి తెలియదనే
 సంగతి. నిరపరాధిని అపరాధిగాచేస్తే దైవం మెచ్చుతాడా మహా
 శయా! - అయ్యా! ఇన్నెప్పక్షరుగారూ! నిజంచెప్పేను నాకు
 ఏదైనా భయంలేదు. కాని నాభార్య చచ్చిపోతుంది. వెళ్ళాలి
 - తరువాత మీ ఇష్టం.

సరేందుడు

(ఇన్నెప్పక్షరును సమీపించి మాటలాడును)

ఇన్నెప్పక్షరు

సరే - (వాగనుశాసనుని చూచి) ఇల్లాంటి సభలతో ఎప్పుడూ
 జోక్యం కలుగజేసుకోను అని వ్రాసి ఇయ్యి - విడిచిపెట్టేస్తా.

వాగనుశాసనుడు

ఓ! ఈ మాత్రానికే ఇంత హడావిడి ఐపోయింది.
 లక్షకాగితాలు వ్రాసిఇస్తా - ఐనా నిజం వ్రాయడానికి నా

అంతర్వాణి ఏమీ అభ్యంతరంపెట్టదు. - అయ్యా ప్రాణం పోయినా నా అంతర్వాణికి వ్యతిరేకంగా చేయను - కాగితం ఉంది - కలం ఇప్పిస్తారా?

ఇన్నెక్స్టరు

(ఇచ్చును)

వాగనుశాసనుడు

(వ్రాసి కోగితము ఇచ్చును)

ఇన్నెక్స్టరు

(చదివి) సరే - ఎప్పుడు వ్యతిరేకంగా ప్రవర్తిస్తే అప్పుడే దొరుకుతారు మనుష్యులు ఎక్కడున్నా.

వాగనుశాసనుడు

అయ్యో మర్చిపోయేను - (కలం ఇచ్చి) కాని నామాట సమ్మతపోతే నాకు శిరచ్ఛేదం! - పోనీ మీ ఇష్టంపచ్చినట్లు చేసుకోండి.

ఇన్నెక్స్టరు

ఐతే మాతోరా.

వాగనుశాసనుడు

(కంగారుతో) (అశ్లోక్తి) ఇదేంటికథ అడ్డంతిరిగింది. ఇన్నెక్స్టరు గారు! వ్రాసియిచ్చే కాదండి, మళ్ళీనేను మీతో రావటం ఎందుకండి! మీకు శ్రమ అసవసరం.

ఇన్నెక్స్టరు

(సవ్వచు) సరే! (నరేంద్రునిగాంచి) అయ్యా శలవు. సరే-శలవు.

వాగనుశాసనుడు

(ఇస్సెప్పక్టరునిచూచి) అయ్యా శలవండి.

(ఇస్సెప్పక్టరు పోలీసులు నిష్క్రమింతురు)

వాగనుశాసనుడు

అయ్యా! ఈ పోలీసులు చాల రూడ్ ఫెలోస్ అండి. మర్యాదే లేదు. నేను మర్యాదగా 'శలవు' అంటే ఏమి అనకుండా పోయేడు చూసేరా!

నరేంద్రుడు

(నవ్వు)

వాగనుశాసనుడు

తమకు నేను ఎలా ఋణంతీర్చుకోవాలో తెలియదు!

నరేంద్రుడు

దానికేవుంది!

వాగనుశాసనుడు

అబ్బే అలా అనకండి - చాలా పొరపాటు - ప్రపంచాన్ని రాబట్టవలసిందంతా రాబట్టాలి! - అందులో నాలాంటి వాడున్నాడే - ఓ, చాలా ఉపయోగకారి. నాకు అనుభవం ఉంది. మహాశయా! ఎలాంటి పనివినా చేసేస్తాను బిక్కనిముషంలో.

నరేంద్రుడు

(నవ్వి) మీరు మీ సంగతి కొంచెం శలవిస్తారా?

వాగనుశాసనుడు

సెహబాష్ - మర్యాదస్తులకి మిగతావాళ్ళకి అదేభేదం - ఎంత మర్యాదగా మాట్లాడారో తమరు - తమకి అగాడిక కొడుక్కు భేదం చూడండి.

నరేంద్రుడు

వారిని దూషించకూడదు.

వాగనుశాసనుడు

అదేం తప్పులేదు “నర్” - దూషించేచోట దూషించాలి, భూషించేచోట భూషించాలి. నేను అదీ లెక్కచేయను, ఇదీ లెక్కచేయను - గీతలోలేదు ‘నర్’ మరీ దూషణ భూషణ సమానంగా చూడమని - మనపూర్వులు తలతిక్క ముండాకొడుకులైనా కొన్నికొన్ని విషయాల్లో చాలా తెలివి గలవాళ్లు - వాళ్ళమాటలు కొన్ని “కామన్ సెన్సు” కలిగి చాలా యువయోగంగా ఉంటాయి - ఒకటి ఉదహరిస్తాను - స్త్రీల విషయమై, డబ్బు విషయమై, మానం విషయమై, ప్రాణంవిషయమై ఏమైనా సంభవిస్తే అబద్ధం చెప్పేయమని శాసించేరు - చూడండి ఎంత “ప్రాక్టికల్”.

నరేంద్రుడు

మీ చరిత్ర.

వాగనుశాసనుడు

నా చరిత్రకి ప్రపంచ చరిత్రకి భేదంలేదు. అంతా చరిత్ర -

నా చరిత్రకి అది ముఖ్యం - దానికి నా చరిత్ర ముఖ్యం -
అంతా ఒకటే - ఐనా చెప్పతా నావిషయం.

నరేంద్రుడు

మీరు సత్యం చెబుతారని నమ్ముతాను.

వాగనుశాసనుడు

అభ్యంతరం కాని, ఆటంకం కాని, హానికాని లేనంతవఱకు
సత్యమే ఎప్పుడూ చెబుతాను. అసలు నాకు నిజం చెప్పటమే
ఇష్టం. కాని అది వీల్లేనపుడు అబద్ధం చెప్పవలసి వస్తూంటుంది -
చూడండి సర్, బాగాచూస్తే అంతా నిజమే, అంతా
అబద్ధమే - భేదమేమిటి? - జగమంతా మిథ్య అని శంకరాచార్యులు -

నరేంద్రుడు

మీకు నేను హానిచేస్తానా, సత్యంకావాలి.

వాగనుశాసనుడు

నిజంచూస్తే - హాని, మంచి మనకి ఇతర్లు చేయలేరు.
మనలోనేఉంది అది అంతా! - సరే దానికేం కాని
నా సంగతి చెబుతా - సత్యమే - నానోవరేమను రోజుల్లో
చదువు మానేశాను - నాకు తల్లి తండ్రీలేరు - పెళ్ళిచేసుకోమంటే
మావాళ్లు, ఇంట్లోనుంచి పారిపోయాను - ప్రజాసేవ చేస్తూ నా
ఉదరపోషణం చేస్తున్నా. డబ్బు కొన్నాళ్లు మావాళ్ళదగ్గర
నుంచి ఆత్మహత్య చేసుకుంటానని చెప్పి లాగేను - ఆఖరికిచస్తే
వీడవదలుతుందని వాళ్లు జబాబే ఇవ్వలేదు - అప్పుడు “అవని
అంతా అక్షయపాత్ర” అని దేశంమీదపడ్డా - కవిత్వంచెప్పి

కొందటిదగ్గర, వేదాంతంచెప్పి కొందరిదగ్గర, ఉపన్యాసాలిచ్చి మరికొందటిదగ్గర, నిజంచెప్పి, అబద్ధంచెప్పి, కన్నుగీటి, చిరు నవ్వునవ్వి, ఏడ్చి, ఏవోఏవోచేసి, దేశంఅంతా తిరుగుతూ బ్రతుకు తున్నా. అనంతవైన శక్తి ఉన్నది - కాని డబ్బులేక పోవటం చాలా పెద్ద “హాస్టికాప్ సర్” - లేకపోతే ఏ హిట్లరునో, ఏముస్సోలినీనో, ఏస్తాలిన్నో ఐపోను? - ఇది నాహిష్టరీ.

నరేంద్రుడు

ఐతే మీకు భార్యలేదా?

వాగనుశాసనుడు

(నవ్వి) లేనట్టేనర్ - ప్రాణంమీదికి వచ్చిందని పోలీసు. వాళ్ళదగ్గర ఒకచిన్న ప్రయోగంచేశాను.

నరేంద్రుడు

నిజంచెప్పినందుకు ఇదిగో, (ఐదు రూపాయలిచ్చును.)

వాగనుశాసనుడు

చాలా ధన్యవాదాలు, చాలాచాలాధన్యవాదాలు ఇలా ఐతే, ఎప్పుడూ నిజంవేచెప్పుతాను.

నరేంద్రుడు

(ఇంకొక ఐదు రూపాయలిచ్చును)

వాగనుశాసనుడు

మహాదాత, మహాదాత, (కండ్లకుఅడ్డుకొనును) - నిజం ఎప్పుడూ ఇంత ‘పే’ చేయలేదు సర్.

సరేంద్రుడు

సత్యంలో ఎంతో ఆనందంఉంది-అదిఅందరూ గ్రహించలేరు.

వాగనుశాసనుడు

(సరేంద్రునిచూచుచు) - ఆర్థా! తామెవరో నాకు తెలియదు

- తమదయకు కారణం అనలే తెలియదు.

సరేంద్రుడు

నాకే తెలియనివిషయం మీకెలా చెప్పగలను !

(చిరునవ్వు)

వాగనుశాసనుడు

తమకు నాపై యీ దయకు కారణం ?

సరేంద్రుడు

కారణం ఎందుకు ?

వాగనుశాసనుడు

ఈ దయకు పాత్రత్వం నాలో ఏ వుంది ?

సరేంద్రుడు

అపాత్రత మట్టుకు ఏ వుందీ ?

వాగనుశాసనుడు

(అశ్చర్యమతో చూచును)

సరేంద్రుడు

నాదగ్గర నాలుగునెలలు ఉంటారా? మేము వీరిని విడిచిపెట్టాలి.

అలాంటివి కలుగకుండా ఉండేలాచేస్తాను.

వాగనుశాసనుడు

నాలుగునెలలుకాదు. నలభై సంవత్సరాలైనా నేన
చేస్తాను. మహాభాగ్యం !

నరేంద్రుడు

నరే - ఇప్పుడేఖాయం - కాని ఒకమాట మీ ద్వారా
నేనొక కొత్తపద్ధతిని ప్రయత్నిస్తాను. నాపద్ధతి ఫలవంతమైతే
ఈ ప్రపంచంలో ఒక కొత్తజ్యోతి వెలుగగలదు. - కాని
ఈ కొత్తపద్ధతి అమలులో పెట్టుటలో నేను చెప్పినట్లు మీరు
చేయవలయును - కష్టమని వెనుకతీయకూడదు - నా శిక్ష
ఒకానొకప్పుడు కఠినమై క్లిష్టతమమై ఉండొచ్చును. నేను
సాధనలో కూరునిగా మీకు కనుపించవచ్చును - వానికి
వేనికి మీరు అలజడి పడకూడదు - ఈయత్న సాఫల్యముపై
మానవయత్న సాఫల్యము ఆధారపడియున్నది.

వాగనుశాసనుడు

మహాసంతోషం - కాని ప్రాణభయం లేదుకదా !

నరేంద్రుడు

లేదు - ఏమీ, భయంగావుందా ?

వాగనుశాసనుడు

అబ్బే ! అనవసరంగా ఒక ప్రాణంబినా పోవటం ఎందుకని.
కాని ఆర్యా ! ఒకమాట. తమకు కోపం రాదుకదా !

నరేంద్రుడు

అడగండి, మీ ఇష్టంవచ్చినట్లు స్వేచ్ఛగా మాట్లాడాలి.
కోపంరాదు లండి (నవ్వు).

వాగనుశాసనుడు

తమకేవిధమైన పనీ లేనట్లుఉంది, క్షమించండి.

నరేంద్రుడు

(చిరునవ్వు) ఏం ?

వాగనుశాసనుడు

ఏ పనీలేనివాళ్లు ఇలాంటి అననసరంబన ననులు చేస్తుంటారు.
లేకపోతే ప్రపంచంగొడవ, మానవ సౌఖ్యం గొడవ న్యంతపని
ఉన్నవాడికి నిజంగా ఏంకావాలి ?

నరేంద్రుడు

(మందహాసముతో) నిజమే - (అలోచించి) నిజంగా నాకు
ఏవిధమైన పని నాకు సంబంధించింది ఈ ప్రపంచంలో లేదు. -
శూన్యహృదయము, శూన్యహస్తము. శూన్యకారము.

వాగనుశాసనుడు

ఆర్యా! తమరు - (సందేహించి) క్షమించాలి - తమ అను
వర్తిని, తమకై ప్రాణంబనా ఇచ్చేనే ఉద్దేశంలో ఇప్పుడు
న్నాను. కృతజ్ఞత సర్, కృతజ్ఞత - ఆ కాబట్టి తమ హృద
యంలోని భావాల్ని తెలిసికొంటేనేగాని, ఎలా సేవచేయగలను?

నరేంద్రుడు

ఔను.

వాగనుశాసనుడు

అయ్యా తమరు ఒక చిన్న మెఱుపుచేత కండ్లు చీకట్లు కమ్మబడి, ఒకవిధం ఐన పిడుగుదెబ్బకి ఆహుతి ఐనట్లున్నారు - (చిరునవ్వు)

నరేంద్రుడు

ఏమిటదీ !

వాగనుశాసనుడు

ఒక స్త్రీ -

నరేంద్రుడు

(తేరి పారచూచి) (కిరకంపము)

వాగనుశాసనుడు

నాటకానికి నూత్రధారుడులాగ ఈ అడవాళ్లు ఎక్కడో ఒకచోట ఉండితీరాలి! “స్లెజంటు”గానే ఉంటుందికాని సర్, ఒకొకమారు “డామ్ న్యూశన్సు” ఔతారు వీళ్లు.

నరేంద్రుడు

నా జీవితంలో ఒక స్త్రీఉన్నదని మీరెలా ఊహించేరు ?

వాగనుశాసనుడు

అదేసర్ - “సైకిక్ పవరు” అంటేను - వాగనుశాసనుడు అసాధ్యుడు (చిరునవ్వు) చూడండి లేకపోతే శూన్య హృదయం “శూన్యహస్తం” మొదలైన మాటలు శుభ్రంగా యున్న మామూలు వాళ్ళకిరావు. ఇలాంటి మాట్లాడి కారణం ఒక విధమైన ఉన్మాదం సర్ - కోపంవద్దు - తమ హృదయం యొక్క స్థితిచూచి కలతపడి ఇలా అనవలసి వచ్చింది.

నరేంద్రుడు

తప్పలేదు. నిజమే.

వాగనుశాసనుడు

చూడండి అయ్యా! ఒకటి కాకపోతే దాన్ని మించిన వాళ్ళు
లక్షమంది వస్తారు - నావాదం, మతం ఎప్పుడు అంతే.

నరేంద్రుడు

(చిరునవ్వు) - కాని ఆమె అసాధారణ, అనన్య.

వాగనుశాసనుడు

నాకు నమ్మకం లేకపోయినా, తెల్ల కాకి అంటే, తెల్ల కాకి
అనాలి.

నరేంద్రుడు

అలా అనవద్దు.

వాగనుశాసనుడు

వద్దంటే, తమ ఇష్టం, నా ఇష్టమున్నా - నల్ల కాకినా తెల్ల
కాకి అనాలి అది అంతే. అబద్ధం చెప్పటంకాదు - తమయడలు
నాకున్న కృతజ్ఞత, భక్తి అలా అనిపిస్తుంది నల్ల కాకి తెల్ల కాకి
లాగే మారిపోతుంది.

నరేంద్రుడు

నాకు సత్యం అంటే చాలా ఇష్టం.

వాగనుశాసనుడు

నాకు తెలుసును.

నరేంద్రుడు

(నిట్టూర్పు)

వాగనుశాసనుడు

ఆమె ఎవరో చెప్పండి - వాగనుశాసను డున్నంతకాలం -
వాడు నూరేండ్లు, ఊ - ఒక నూరే ఏబిటి వెయ్యేండ్లు బతికి
ఉండాలి - తమకి అసాధ్యం అనేదే ఉండదు.

నరేంద్రుడు

ఆమె ఎవరో నాకు తెలియదు - ఒక్కమారే చూసేను.
ఒకనిముషం. కలలోని మెలుపు.

వాగనుశాసనుడు

మీ జీవితంపై ఆశనిపాతం.

నరేంద్రుడు

మాట్లాడనే లేదు.

వాగనుశాసనుడు

మూగదేమో !

నరేంద్రుడు

ఒక్కక్షణము ఎతమాత్రం. కనురెప్పవేయకుండా చూచింది.

వాగనుశాసనుడు

గుడ్డిదేమో ?

నరేంద్రుడు

అంతలో మాయమైపోయింది నేవత.

వాగనుశాసనుడు

యక్షిణియేమో !

నరేంద్రుడు

అదే ముందుచూపు, అదే ఆఖరిచూపు.

వాగనుశాసనుడు

అయ్యా ! ఇది చాలా ముదిరిన స్థితి - నిజంగా ఇది చాలా “డర్టీహాబిట్” - ఆడవాళ్ళ విషయం ఇంత గడబిడ చేయ కూడదు - ఋతువుల లాగ వాళ్ళు వస్తూంటారు, పోతూంటారు. వీలై నప్పుడు “యస్” లేకపోతే “నో” అంతే. ఇలాంటి మనోస్థితినే శంకరాచార్యులు మొదలైన మహావేదాంతులు చెప్పేరు.

నరేంద్రుడు

శంకరాచార్యులంటే మీకు అభిరుచా !

వాగనుశాసనుడు

అందఱియందు అభిరుచే. కాలాన్నిబట్టి, విషయాన్ని బట్టి, మనయొక్క అనుకూలంకోసం వాళ్ళందఱు పుట్టబడి నట్టుగా, వాగినట్టుగా మనం వ్యవహరించాలి. వాళ్ళకోసం మనం కాదు.

నరేంద్రుడు

(నవ్వు నాపుకొని) తమ మతం ?

వాగనుశాసనుడు

నామతం నాది - ద్వైతం, అద్వైతం, విశిష్టాద్వైతం, శాద్ధం - పాపం, మేచ్ఛం, ఇవి అన్ని నా మతానికి సమ

యాలనిబట్టి నహాయ కారులు - నాకు ముఖ్యమైంది, నా అంతర్వాణి.

నరేంద్రుడు

అదీ మీ ఆధీనములోదేనా?

వాగనుశాసనుడు

తప్పకుండా - అంతరిందియ నిగ్రహం అంటే అదేకాదు!

నరేంద్రుడు

చకుముకే!

వాగనుశాసనుడు

(అదరిపడి) ఆఁ!

నరేంద్రుడు

ఇంత మఱుపా, జ్ఞాపకంలేదా?

వాగనుశాసనుడు

(బాగుగాదూచి) నరేంద్ర -

నరేంద్రుడు

ఔను!

వాగనుశాసనుడు

(కాళ్లు పట్టుకొనిలేచి, కాగలింతుకొని, విడచి) నరేంద్రా! ఎన్నో శ్లకు డర్శనం - కాని ఇంత మారిపోయావే, ఇంత చిక్కి పోయావే-మీసంకూడా తీసివేశావే - ఎంత “బ్లెక్ హెడ్” ను ఐపోయాను - ప్రమాదోధీమతాం - కాని ఇంత మారి పోయినావే!

సరేంద్రుడు

(నవ్వి) చకుముఖీ, ఏప్పుడూ ఒక నిధంగానే ఉంటావా ! -
కాలుం జరిగిపోవటం లేదా ?

వాగనుశాసనుడు

ఇవ్వేళ నుదినం - విద్యాభ్యాసం దినాలలో నా ప్రాణ
న్నేహితులు నన్ను చకుముఖీ అని పిలిచేవారు - మళ్ళీ ఇన్నా
ళ్ళకి ఆమాట విన్నాను-కాని వాళ్ళంతా వట్టి చాటపెయ్యలు
కాదూ ! కాని అదృష్టం బాగుంది. కాని నువ్వు ఒక్కడవే
చాటపెయ్యకానిది -

సరేంద్రుడు

ఆరోజులు ఎంతో జ్ఞాపకం ఉన్నాయి.

వాగనుశాసనుడు

ఉండవూ ! నాలాంటివాడికి తిండానికి తిండిలేని దౌర్భాగ్య
వెధవలికి రెండుకాసులు ఏ వెధవముండో ఛస్తే వచ్చేటప్పటికి
జ్ఞాపకాలు పోతాయికాని, నీలాంటివాళ్ళకేం - నాకు బాగా
జ్ఞాపకం - ఒకనాడు ఉసిరికాయలు కోస్తూ నూతిలోపడితే నీవు
దూకి రక్షించేవు. ఇంకోమాటు పరీక్షలో 'కాపీ' చేయ
బోతుంటే - చదివి ఏడిస్తే కాదూ ఆపాడు "ఫాక్టును" -
వాచరుచేతులోంచి రక్షించింది నువ్వే కాదూ !

సరేంద్రుడు

చకుముఖీ, నిన్ను చూచి చాలా సంతోషం వంది. నువ్వు
నన్ను గుర్తుపట్టవని తెలుసును.

వాగనుశాసనము

ఇలా మారిపోతే తప్పిచరిది — లేకపోతే వాగనుశాసనము
‘అలక్ష్యం’ చేకుముడికి మూగద్యువా! — అందఱో నీ రాఫీ
కద్దులతో చెరిగిన శరీరం.

నరేంద్రుడు

(శవుని)

వాగనుశాసనము

నువ్వు నాచే చెయ్యిచే గొప్పకార్యం ఏమిటి ?

నరేంద్రుడు

నిన్ను — ప్రతి మనుష్యునిలోను ఒకవిధం ఐన గొప్పతనం
ఉంది. మహా నరహంతకునిలోకూడా మహాత్వం ఎక్కడో ఒక
చోట ఉంటుంది. ఆ గొప్పతనం, ఆ దైవికసంబంధమైన మాన
వత్వాన్ని గ్రహించకపోవటంచేత, అదికప్పుబడిపోయి, మానవులు
రాక్షసులక్రిందమారి పనికిమాలినపాళ్లు బెతున్నారు. అంచేతనే
ఈ యుద్ధాలు ఈ కాపట్యం—క్రూర్యం— ఈ అశాంతి— ఈ దుఖం.

వాగనుశాసనము

ఉండనీయ్, మనకేం! ఈ అనవసరపు గొడవలు మన
కెందుకు — ఎవరిఖర్చుం వాళ్ళది.

నరేంద్రుడు

అలాకాదు. విశ్వమానవ హృదయం ఒకటే — అంతా
ఏకం — తెలియక గోళభేదాలతో ఖండభేదాలతో దేశభేదా
లతో, పురభేదాలతో, మానవభేదాలతో కుళ్ళిపోతున్నా —

ఒకచిన్నిక్రిమియొక్క బాధ విశ్వాన్ని అంతా ఇంతో అంతో కదలచేసి కలత పెట్టకమానదు. అది మనంగ్రహించం. మెదడులో మెరిసిన ఒకజ్ఞానపు మెఱుపు విశ్వలోకాలకి ఒకవిధం ఐన వెలుతురిని ఇవ్వదూ !

వాగనుశాసనుడు

ఇది చాలా ఎక్కువగా ముదిరిన ఉన్నాదావధి.

నరేంద్రుడు

చూడు చెకుముకీ ప్రపంచంలో ఉన్నా అలజడి, అజ్ఞానం, బాధ నిన్ను కలత పెట్టవూ ?

వాగనుశాసనుడు

కొంచెం ఐనా ! ఎందుచేత అంటే అవే నన్ను ఇన్నాళ్ళు పోషించేయి - అదికాకుండా, అవే లేకపోతే శాంతి, జ్ఞానం, సుఖాలయొక్క రుచి ఎలా తెలుస్తుంది - “ఐస్ సీను” యొక్క “రెలెటిటీ” ఏవిటి !

నరేంద్రుడు

(చిరునవ్వు) - నవ్వుకాదు - ఇది అంతా కార్యం, కృషి - చూడు - ఆలోచించు - “సర్వేజ్ఞాః సుఖినోభవంతు” అనే మహావాక్యం మనకు ఎలా గగుర్పాటు ఇస్తుందో !

వాగనుశాసనుడు

అంతకన్నా “సోహం” అనేది ఎక్కువగా గగుర్పాటు ఇస్తుంది - నరేకాని ఈ విశ్వవిప్లవంలో నాపని ఏవిటి !

నరేంద్రుడు

నీలోఉన్న ఉత్తమగుణాలని దైవతత్వాన్ని పైకితీసుకొచ్చి, నీలోని చెడ్డని పారదోలి, నిన్ను మానవసంఘానికి బరువు గాకుండా, ఉపయోగకారిగాచేసి ఈవద్దతిని, అనేక జనులయెడల ప్రయోగించి వారినందరిని సత్యమానవులుగా సంఘసేవకులుగా చేసి, ఈ ప్రపంచ సౌఖ్యానికి ఒక క్రొత్తవిధానం చూపించాలని నా ఉద్దేశం.

వాగనుశాసనుడు

నన్నేమి నూరివేస్తావా ? — నీ విధానం ఏమిటి ! —

నరేంద్రుడు

తరువాతచెప్పుతా !

వాగనుశాసనుడు

నన్నే ఎందుకు ఏరేవు ?

నరేంద్రుడు

నీవు చాలా తెలివిగలవాడవని ఒకటి.

వాగనుశాసనుడు

సెహభాష్ !

నరేంద్రుడు

నిజంగా శక్తిగలవాడవని ఒకటి.

వాగనుశాసనుడు

బాగు, బాగు, ! (హర్షము)

నరేంద్రుడు

మూడవది - వట్టి పనికిమాలిన చాటపెయ్యవని.

వాగనుశాసనుడు

(తెల్లబోయి) అదేవిటి !

నరేంద్రుడు

(నవ్వి) ఇవన్నీ ఉండబట్టి నా క్రొత్త విధానాన్ని అమలులో పెట్టడానికి తగినవాడవు.

వాగనుశాసనుడు

మొదటి రెండు బాగున్నాయి - ఆఖరిదికూడా పరవాలేదు - ఏదో నేను హఠాత్వ పరిహాసం చేసేవు - దానికేం -

నరేంద్రుడు

రా వెళదాము - ఆలస్యమైపోయింది.

వాగనుశాసనుడు

మహానంతోషం - ఆకలిపేస్తోందికూడాను - ఆమీటింగులో ఆ పందల చెవుల్లో అరచి అరచి గొంతుకు ఎండిపోయింది.

నరేంద్రుడు

చకుముకీ, నా జీవితంకూడా ఎండిపోయింది నుమా.

వాగనుశాసనుడు

మళ్ళీ ఆధోరణిలో పడకు గొప్పకార్యం తలచేవు - తలచేవు ఏమిటీ, - తలచేం ! రా !

(నిష్క్రమింతుడు)

తే ర ప డు ను

“తీరని కోరిక - తరువాత”

ద్వితీయాంకము

०००౦౦౦౦౧

ఒక సంవత్సరము పిదప

ప్రదేశము (నరేంద్రుని ఆంతరంగిక దర్శనాగారము)

ప్రవేశము (చుట్ట కాల్పుచు, వాగనుశాసనుడు)

వాగనుశాసనుడు

శైభాస్ చక్రముకీ, శైభాస్ - (మందహాసముతో) నీదే
జాతకం - దమ్మిడి ఖర్చులేదు మహారాజభోగం - అప్పుడదీ,
ఇప్పుడదీ - ఊఁ - కానీ ఒక వెలుగు వెలిగేస్తున్నావు -
కాని అప్పుడప్పుడు నరేంద్రుడు చాలా కఠినంగా ఉంటాడు -
ఒకమాట, నాలో ఏదో దైవత్వం అంట - వల్లకాదు - దైవ
త్వం ఉంటే ఇలా ఉంటాను - నాలోని దైవత్వాన్నో లేకపోతే
ఉత్తమ మానవత్వాన్నో పొంగించాలని అసాధ్యం ఐన పనులు
చేయమని చంపేస్తాడు - కళ్లు మూసుకుంటాడు - జెట్టివాడు
లాగు చూస్తాడు - నన్ను కూడా కళ్లు మూసుకొని ఏవేవో
గొప్ప విషయాలు తలచమంటాడు - దుష్టాలోచనలు రాని
వ్యాద్దంటాడు - ఆకలేస్తుంటే ఓర్పుకోమంటాడు - ఒకడిపొద
కోపం ఒద్దంటాడు - ఈ ప్రపంచం అశాశ్వతం అంటాడు -
అలాగ “ఫీల్” అవమంటాడు - ఆడవాళ్లతో కొంచెం “ఫ్రెండ్లీ”
గా ఉంటే, “చక్రముకీ, చాలు ఈపిచ్చిపనులు” అంటాడు -

ఏవేవో చడవమంటాడు - ఒకసారి వాదించమంటాడు - ఇంకో నాడు నోరుమూసుకొని, వినమంటాడు - ఒక చిన్న అబద్ధం కూడాచలోక్తికై నా ఆడొద్దంటాడు - ఎన్నెన్నో నియమిస్తాడు, బద్ధకం చేస్తే దండించేస్తాడు - నేనొక యంత్రాన్ని ఐపోయాను - నన్నొక “స్లాను” క్రింద పెట్టేసేడు - నత్యమైన జీవనం జీవించ మంటాడు - ఒకటూ, ఏదో గాడిద గత్తర - నన్ను మార్చేస్తాడట - నన్నొక మహాత్ముడిగా మార్చేస్తాడట - ఈయన తరవా - అవక తనక చేష్టలు చేసేవాడిని నేనవుతానా ! - ఐనా మొత్తంమీద “లైఫ్” చాలా “ప్లెజంటుగా” గా ఉంది - కాని ఈ నాకరు గాడిద కొడుకులతో మట్టుకు అంత సరసంగా లేదు - నా పూర్వస్థితి తెలుసును ఈవెధవలకి - ఎంత వినయంగా ఉన్నా, చాటున నవ్వుకుంటున్నట్టు కనిపెట్టేను - “యూన్ లెస్ ఫెలోస్” - వీళ్ళకి నన్ను చూస్తే నవ్వా! ఈ పనికిమాలినవాళ్ళకి బట్ట లేనుకొని తిరగటవే, తప్పో, వీళ్ళకి తల ఏదీ - “డమ్బు షోన్” కొంచెం అథారిటీ చెయ్యాలి - అరే -

(సేవకుడు ప్రవేశించును.) - చిత్తం -

వాగనుశాసనుడు

నీ చిత్తవా, నా చిత్తవా!

సేవకుడు

తమరే - (నవ్వు నావుకొనును.)

వాగనుశాసనుడు

ఎందుకోయ్ ఆ మందహాసము - భయభక్తులు లేవు -
జాగ్రత్త “డిస్సిప్లిన్” వేర్చుకో.

నేవకుడు

క్షమించాలి -

వాగనుశాసనుడు

భేష్ బాగు - తప్పకుండా క్షమిస్తాను - భగవంతుడు
క్షమించడూ - అదేవిధంగా నేనూ - చూడు - మిగతా
వాళ్లని కూడా నీ మోస్తరుగా వినయంగా ఉండమని చెప్పు -
ఇదిగో ఈ “సిగార్” తీసుకో (జేబులోది తీసి ఇవ్వబోవును)

నేవకుడు

ఇది ప్రభువుది - నేను తీసుకోజాలను - క్షమించాలి.

వాగనుశాసనుడు

ప్రభువు దేవిటి నా దేవిటి, భేదంలేదు - అంతా ఒకటే -

నేవకుడు

క్షమించాలి.

వాగనుశాసనుడు

(జేబులో పెట్టుకొని) నీ ఖర్చు - నాకేం - సరేకాని “టీ”
తీసుకురా పోయి - “టీ” అంటే సరేంద్ర మహాశయులు
తీసికొనే “టీ” నీళ్లేకావు - మిగత సామగ్రి అంతా!...

నేవకుడు

చిత్తం -

వాగనుశాసనుడు

చూడు ఆమె ఎక్కడుంది ?

సేతుపతి

ఏమో నాను తెలియదు (విష్కరించును)

వాగనుశాసనుడు

“ఇహస్వర్తి నెన్నె”

నరేంద్రుడు

(ప్రవేశించి) ఏం!

వాగనుశాసనుడు

అబ్బే ఏమీ లేదు -

నరేంద్రుడు

చకుముకీ సత్యం -

వాగనుశాసనుడు

ఆమె, తిలోత్తమ ఎక్కడుందో “టీ” అదీ ఇచ్చేరో లేదో
అని కనుక్కోబోతే సర్దియైన జవాబియ్యకుండా పోయేదు -

నరేంద్రుడు

ఆమె విషయమై నీకింత శ్రద్ధ, బాధ అనవసరమేమో!

వాగనుశాసనుడు

అబ్బే, ఏదో ఒక ఇంట్లోవాళ్ళుంకదా అని కాని, లేకపోతే
నాకేం సంబంధం.

నరేంద్రుడు

చకుముకీ - నీవు నెల్లి ఆమెను తీసుకొనిరా.

వాగనుశాసనము

(అశ్వరథపడును)

నరేంద్రుడు

సందేహ మొందుదు, నీ పక్షిని నా “నీ” నేగ గనవి.

వాగనుశాసనము

(నిష్క్రమించును)

నరేంద్రుడు

చకుముఖీయొక్క ఉత్థానం ఎంత కష్టంగా ఉందో తిలోత్తమ
యొక్క ఉత్థానం అంత తేలికగా ఉంది - అమెలో చెప్పలేని
గొప్పతనం వెలుగుతుంది. ఇదేవిధంగా ఎదిరినందునో పతితులను,
ఉత్తములైన సత్యమానవులుగా మార్చినపుడే, సాక్షిత్వావిధా
నాన్ని ప్రకటించి, మానవోద్ధరణానికి ఒక మార్గం చూపితే
నిరర్థకమైన నా జీవితానికి కొంత అర్థం కలుగుతుంది దేమా! -
(సిగరెట్టుతీసి కాల్చుచుండును)

(తిలోత్తమ, వాగనుశాసనమును పఠనం చేయుచు, తిలోత్తమ మహా
సౌందర్యవతి)

నరేంద్రుడు

తిలోత్తమా కూర్చో - చకుముఖీ, నీవుకూడా!

(కూర్చుండును)

వాగనుశాసనము

తిలోత్తమా, ఒకడు నీ విషయమై చాలా శ్రద్ధ తీసుకుంటు
న్నాడు నునూ! దానికి కారణం నీ రూపం, నీ యావనం!

తిలోత్తమా

(నరేంద్రుని తేరీ పాదముల కిందకు తలచంచును)

హా నరేంద్రా!

తిలోత్తమా, సిగరెట్టి పట్టుకొని, సత్యములో దానికి తావు లేదు - ఇదిగో ఈ చుక్కానికి నీ రూపం భ్రమింపజేసింది.

నరేంద్రుడు

(కంఠాదుతో సిగరెట్టు అంటించును)

తిలోత్తమా

(తలయెత్తి నరేంద్రుని దృష్టిహతో చూచి) చుకుముకా! - (వికట మందహాసము) చుకుముకే కాదు - చుకుముకివంటి వారు లక్షమంది నా రూపానికి భ్రమించిపోయేరు, పోతారు - నరేంద్రా! స్వేచ్ఛగా మాట్లాడనా?

నరేంద్రుడు

తప్పకుండా - స్వేచ్ఛ సత్యము ఒకటే, అదే కాదు మానవత్వం!

తిలోత్తమా

నన్ను చూచి భ్రమించని 'మెల'పురుగు లేడు. సాధారణంగా, పురుషులే ఏచిటి, స్త్రీలుకూడా మోహిస్తూంటారు నన్ను చూచి - హృదయం అనేది ఉన్న ప్రతి మానవుడు నాకు దాసుడు.

నరేంద్రుడు

(లేచి, సిగరెట్టు నామెకిచ్చుచు) నీకు కాదు, నీ రూపానికి,

తిలోత్తమ

(స్త్రీకరించి) నేనే నా రూపం, నా రూపానికి నాకు భేదంలేదు.

నరేంద్రుడు

(అంటించుచు) తిలోత్తమా! రూపం శాశ్వతమా? నీ హృదయం, నీ ఆత్మ శాశ్వతములు.

తిలోత్తమ

(హాగపీల్చుచు) నరేంద్రా! నత్యాన్ని చెప్పేశా క్తి నీవు ఇచ్చేవు-నిజంగా, శాశ్వతత్వంతో నాకు సంబంధంలేదు. ఇప్పుడున్నదే నత్యం - అదే - నేను - ప్రస్తుతమే నాకు తెలుసును - భవిష్యత్తు వుట్టనిది - అననసరం - భూతం చెచ్చినది - దానితో పనిలేదు -

నరేంద్రుడు

(ద్వారముజైపు నడచుచు) కాని తిలోత్తమా, భూతభవిష్యద్వర్తమానాలకి - అట్టే భేదంలేదునుమా! ఒకదానితో ఒకటి కలసి పోయి అంతా వర్తమానమే! (సేవకునితో) టీ తీసికొనిరండి.

నరేంద్రుడు

(తీగివచ్చి కూర్చుండును)

తిలోత్తమ

(శిగిరిట్టుబొగసు ఊదును దానిని చూచుచు) ఎంతమంది నన్ను చూచి ముగ్ధులైనా, ఆవిషయం తెలిసి నాకు మనస్సులో గర్వం ఉన్నా, వీళ్ల పశుత్వానికి నాకు వీళ్లపై సాధారణంగా ఒక విధమైన విసుగు హీనభావం వుడుతుంది -

(సేవకుడు టీ సామగ్రి తెచ్చి తిలోత్తమ దగ్గరనుంచి వెడలును)

వాగనుశాసనుడు

వేడిగా ఉంది (తేచి కిటికీనీ కూర్చుండును)

తిలోత్తమ

(టీ పోయుచు) నా విహంగుని తోటకు నా యశావనం కొరకు నేను ఎంతమందితోనో ఆడేను - కాని సాధారణంగా వీళ్లందఱు వట్టి చేటపెయ్యలని నాకు తెలుసును - గుడ్ల గూబలు, మర బొమ్మలు - (టీ అందిచ్చును) నాకు వాళ్ళంటే ఒకవిధమైన అసహ్యం.

(నరేంద్రుడు వాగనుశాసనుడు స్వీకరింతుడు - వాగనుశాసనుడు ఇతర తినుబండారములనుకూడ స్వీకరించును - కూర్చుండురు)

(నిశ్శబ్దము, అందఱు త్రాగుచుండురు)

తిలోత్తమ

చకుముకి - తుమించండి, వాగనుశాస -

వాగనుశాసనుడు

అలా కాదు - చకుముకి - అది చాలా మంచి పేరు - నూలు రోజులలో చకుముకి అంటే చక్రవర్తి అన్నమాటే. (అందఱు నవ్వుదురు)

తిలోత్తమ

చకుముకి అనే పేరు పెద్దది - చకీ అని పిలవనా ?

వాగనుశాసనుడు

నలుగురిలో మట్టుకు చట్ అని మాత్రం వినబడ నివ్వకు - (అందఱు నవ్వుదురు)

నరేంద్రుడు

చకుముకీ! తిలోత్తమ ముందు విన్నావా?

వాగనుశాననుడు

చెవులున్నాయి కాబట్టి నిశ్చయ తప్పిందికాదు.

తిలోత్తమ

చెవులున్న వాళ్ళందరూ ఏంటారా? కళ్ళున్న గుడ్డి వాళ్ళందరో! - గుండె ఉన్నా హృదయం లేనివాళ్ళు లేరూ!

నరేంద్రుడు

తిలోత్తమా, చకుముకిపై సీకెటువంటి అభిప్రాయం?

తిలోత్తమ

తెలివైనవాడే కాని వట్టి పురుగని నా అభిప్రాయం - ఇలాంటివాళ్ళి ప్రపంచం అంతా నిండి ఉన్నారు -

నరేంద్రుడు

వాగనుశాననుడు పురుగా - ఊరి - నిండాస్తుతులు సమానం - గీతోపదేశం.

తిలోత్తమ

క్షమించాలి, మీమీద ఇష్టం ఎలా లేకో కోపంకూడా అలా లేదు. సత్యం చెపుతుంటే ఎన్నో చిక్కులు -

నరేంద్రుడు

సహజత్వంలో, సత్యంలో, మానవత్వం ప్రకాశిస్తుంది.

తిలోత్తమ

చూడండి. నేను, దివ్యసుందరిని - ఐనా హృదయంలో

పాషాణం -- ఎంబేనుందిని ఇలా నవ్వి, కనుగీటి కొంతసే పాడి పారవేశాను. అందజీనీ నమ్మించి ఎవ్వరినీ నమ్మలేదు -- పతితను, కులటను -- వీధులవెంబడి తిరిగే స్థితి నచ్చేటప్పటికి నరేంద్రుడు నన్ను తీసుకవచ్చి రక్షించేడు.

(కంటి నీటిని ఆపుకొనును)

నరేంద్రుడు

తిలోత్తమా అలా అనకు -- అందఱుమును అలాంటివాళ్లమే సాధారణంగా -- నేను ఎంత పతితుడనో నీకు తెలుసునా ?

(తిలోత్తమ, నాగసురాననుడు ఆతనిని చూతురు ఆశ్చర్యముతో)

తిలోత్తమ

మమ్మల్ని ఉత్తమమానవులుగా చేసే శక్తికూడా పతితుడా?

నరేంద్రుడు

నేచేసేది లేదు. -- మీలో ఉన్నది బయటకు తీసికొని రావటంలో నాయత్నం -- అదికాకుండా పతితుడే ఇటువంటి విషయాలని బాగా గ్రహిస్తాడు, మీ అభివృద్ధి నా అభివృద్ధి విన్నావా!

తిలోత్తమ

నేను మీరటువంటివా రనుకోలేదు --

నరేంద్రుడు

కొద్దికాలము క్రితము కొన్ని మార్పులు వచ్చినంత మాత్రాన్ని నేనుకూడా నీవంటి జన్మమునే చాలారోజులు

బ్రతికాననే విషయాన్ని మరచలేను - భేదముండవచ్చును -
అదియొక విషయముకాదు.

తిలోత్తమ

నేను స్త్రీని - అందుచే పరిశ్రమ - ఘనములువారికేం! వారు
స్త్రీలుకారే -

నరేంద్రుడు

తిలోత్తమా! పిచ్చి మనుష్యుల పిచ్చిమాటలకి అర్థంలేదు-
నీవు పతితవెట్లా వినావు?

తిలోత్తమ

నా ఇచ్చకొఱకే కాకుండా, నా శరీరాన్ని ధనంకొఱకు
కూడా అమ్మెను - నేను పతితనుకానూ?

నరేంద్రుడు

అది విచారకరము. అంతేకాని వేరుకాదేమో!

తిలోత్తమ

నరేంద్రా - నా హృదయాన్ని పలికేవు - బుద్ధి ఉప
యోగించి కొందఱు, శరీరమును ఇతరుల సేవలో అలయబెట్టి
కొందఱు, చాలావఱకు అందఱు ఏదోవిధంగా, ఇతరులకొఱకు
తమస్వేచ్ఛను చంపుకొని జీవపోషణ జేసుకొన్నట్లే, నేనుకూడా
నాశరీరంద్వారా, ఆకలిబాధ తీర్చుకనే యత్నంచేసేను - వారు
ఎంత పతితులో నేను అంతే - కాని సంఘం అది హర్షిస్తుంది.
ఇది హర్షించదు. -

నరేంద్రుడు

సత్యం, ఐనా దానిలో సౌందర్యం లేదు - ఆత్మను అమ్ము
కోటంలో మానవత్వం నశించి పోతుంది - అందులో ప్రేమకు
దివ్యస్థానమైన హృదయం -

తిలోత్తమ

ప్రేమ, భ్రమ - తాత్కాలికమైన ఒక హృదయస్థితి -
అంతే - నాకు ప్రేమయందు నమ్మకం పోయింది. అది చాలా
వరకు శారీరకమైంది కూడానూ.

నరేంద్రుడు

నాకు నమ్మకం పోయింది కానీ, తిరిగి వచ్చింది.

వాగనుశాననుడు

అదే ఇంత కొంపతీసింది. -

తిలోత్తమ

ఏం ?

వాగనుశాననుడు

లేకపోతే ఈ వైరాగ్యం, ఈ వింత భావాలతో నరేంద్రుడు
తన జీవితాన్ని ఈ విధంగా పాడుచేసుకోడు.

నరేంద్రుడు

చకుముకి వేదాంతమునకు ఆయనే భాష్యంరాయాలి -

వాగనుశాననుడు

అదికాదు - మీ కీ వింత భావాలు లేకపోతే మీరింకా
ఎటువంటి గొప్పగొప్ప పనులు చేసి ఉండురో ! దేశ దౌర్భా
గ్యం ఈ మీ ప్రేమ బాధ.

నరేంద్రుడు

చకుముకీ! ప్రతిమానవుడు కొంత సహాయం చేయవచ్చును.
కాని, ఎవ్వడు లేకపోయినా ప్రపంచానికి కొంతలేదు -

తిలోత్తమ

గురువుని శిష్యురాలు ప్రశ్నింపవచ్చును.

నరేంద్రుడు

తప్పకుండా - అది కాకుండా అందఱూ విద్యార్థులే!

వాగనుశాసనుడు

నేను కొంచెం విహారానికి వెళ్ళవచ్చునా?

నరేంద్రుడు

నరే - కాని, తిలోత్తమ దివ్య హృదయం నీకు కనిపించిందా
కొంచెంవినా -

వాగనుశాసనుడు

ఇంత ధైర్యంగా మాట్లాడేవ్యక్తి ఉంటుందని నేను అనుకో
లేదు - ఇక ఆమె నాకు చెల్లెలు.

నరేంద్రుడు

సంతోషము.

తిలోత్తమ

(నరేంద్రుని చూచుచుండును)

వాగనుశాసనుడు

(నిష్క్రమించును) (నరేంద్రుడుగంటకొట్టును) (నేవకుడు ప్రవేశించును)

నరేంద్రుడు

తీసుకొని వెళ్ళవచ్చును.

సేవకుడు

చిత్తము (అట్లుచేయును, నిష్క్రమించును)

నరేంద్రుడు

(సిగరెట్టు నామెకు నిచ్చును) (ఇరువురు అంటించుదురు)

నరేంద్రుడు

తిలోత్తమా ! నీ సందేహం ఏమిటి ?

తిలోత్తమ

మీకు హృదయం లేదనుకొన్నాను. ఇప్పుడు హృదయం ఉన్నదని విని అది ఎలాంటిదో తెలుసుకోవాలని ఉన్నది.

నరేంద్రుడు

(నవ్వి) హృదయంలేదని ఎలా అనుకొన్నావు ?

తిలోత్తమ

(అతనిని చూచుచు) నిజము చెప్పనా, హృదయం కలవాడ వైతే నారూపానికి ముగ్ధుడే ఐపోవూ! — ఇంతయైన కరగలేదే!

నరేంద్రుడు

లేదు నిజమే! — కాని నా జీవితంలో నే పొందిన హృదయావస్థలు, నే చేసిన పనులు గ్రహించకుండా హృదయం లేదని అనుకోవటం కొంత సాహసం ఏమో!

తిలోత్తమ

హృదయం ఉంటే నా మూర్తికి కరగవద్దూ —

నరేంద్రుడు

నీవు మహా సౌందర్యవతివి కావచ్చును. కాని ప్రతిహృదయాన్ని వశ్యం చేసుకోగలననే భావం కొంత అహంభావాన్ని నూచిస్తుంది. ప్రపంచంలో నిన్ను మించిన సౌందర్యవతులు లేరని అనుకోవటం న్యాయమా! -

తిలోత్తమ

నీ హృదయ చరిత్ర కొంచెం చెప్పతావా, అదే నాకు కావలసిన చరిత్ర. మిగిలిన చరిత్ర నాకు అనవసరం.

నరేంద్రుడు

చాలాకాలం నా హృదయాన్ని సంపూర్తిగా అర్పించే స్త్రీకొఱకు వేచేను. కాని లాభం లేకపోతే అది ఒక అసంభవమైన కల అనుకొని, తుమ్మెదలాగ లెక్కలేనన్ని పుష్పాలని ఆఘ్రాణించేను. సాధారణంగా పుష్పాలే నన్ను వెదకుతూ వచ్చాయి. ఆ పుష్పాలని స్వీకరించి ఆకాశంలో పెట్టి ఆడి పొందగలిగినంత పొంది -

తిలోత్తమ

తీరిగి పాతాళంలోకాన్ని పారవేసేవాడవు.

నరేంద్రుడు

ఓను -

తిలోత్తమ

ధర్మమా!

నరేంద్రుడు

కాదు - కానివా ధైవరు ఆకాశంలో ఉండవలసిన దేవతలు
కారు. నా అభీష్టముకొరకు ఆడవచ్చినవారితో ఆడుకొన్నాను.

తిలోత్తమ

క్రూరత్వం అంటే ఏమిటి?

నరేంద్రుడు

అదే కావచ్చు - తప్ప - ఐనా మనుష్యుణ్ణి, దేవు డను
కోను - అందుచే పతితుడనని ఒప్పుకోటంలో సంకోచించను.

తిలోత్తమ

ఆ ఆట ఎందుకు మానేవు ?

నరేంద్రుడు

ఆ ఆటలకు విసిగిపోయేను. నాకు సంపూర్ణమైన తృప్తి
వారెవ్వరూ ఇవ్వలేకపోయేరు. ప్రేమతత్వం ఎప్పటిలాగ
కలలోనే ఉండి పోయింది - కాని ఆ ఆట మానివేయడానికి
నిజమైన కారణం, ఒక అపూర్వం ఐన దివ్యసుందరి ఒక
నిమిషంలో నన్ను తనకు దాసునిగా చేసుకొని నిజమైన ప్రేమను
నాలో పెలిగించి ఆరిపేయ పీలులేనంతటి దివ్యజ్యోతిని నాలో
పుట్టించింది - అదియే నా పూర్వపు ఆటలపై వీవని గలిగించింది.

తిలోత్తమ

ఆ స్త్రీని కలుసుకొన్నారా?

నరేంద్రుడు

మాట్లాడ నైనా లేదు - ఒక్కటే చూపు - ఆమెది,
నాది, అంతే - ఆపైన చూపైనా లేదు -

తిలోత్తమ

ఇది పిచ్చి, ప్రేమకాదు -

నరేంద్రుడు

నా భావానికి నీ ఇష్టంవచ్చిన పేరును పెట్టవచ్చు - కాని
భావం సత్యం -

తిలోత్తమ

నేను సత్యం - రేపు అసత్యం ప్రపంచంలో -

నరేంద్రుడు

ఔను, కాని నేడు, రేపు, ఎల్లుండి కూడా సత్యం ఐనవి
కొన్ని ఉన్నాయి.

తిలోత్తమ

నీ ఈ పిచ్చిభానికి అంతం లేదా !

నరేంద్రుడు

లేదు, చావుకూడా దానికి అంతాన్ని తీసుకురాలేదు.

తిలోత్తమ

నాకు అర్థంకాదు -

నరేంద్రుడు

నాకూ అర్థంకాదు - ప్రపంచంలోని అసాధారణ వస్తువు
లేమీ మనకు అర్థంకావు -

తిలోత్తమ

చూడు - నిన్ను నేను గాఢంగా ప్రేమిస్తున్నాను. ఇది వఱకు ఎవ్వరిని ప్రేమించనంత ప్రేమిస్తున్నాను. లేని దాని కొరకై పిచ్చిభ్రమ మాను. నా ఆనందలహరిలో తేలిపో.

సరేంద్రుడు

తిలోత్తమా నీకు నాపై ఇటువంటి భావం ఉన్నదని అనుకోలేదు -

తిలోత్తమ

నాకు హృదయం ఉన్నది. తప్పేం!

సరేంద్రుడు

లేకపోవచ్చు - కాని నేను ఎవ్వరికి నా ప్రేమని ఇవ్వలేను - ఆ ప్రేమ ఆ కలలోని ఆమెకొఱకే -

తిలోత్తమ

ఆమెను నీవు చూడనే చూడవేమో!

సరేంద్రుడు

బహుశా చూడనే చూడను ఈ లోకంలో -

తిలోత్తమ

అప్పుడు?

సరేంద్రుడు

ఏం? - ఎన్నిలోకాలు లేవు - కాలం అనంతం -

తిలోత్తమ

ఎక్కడై నా కలుసుకొంటానని ధైర్యం ఎలా?

నరేంద్రుడు

ఆమెను ప్రేమించటావే నా స్వభావం - ఆమె నన్ను
ప్రేమించకపోయినా, నన్ను ఏ లోకాన్నైనా కలవక పోయినా,
భావం మారదు -

తిలోత్తమ

ఆమెకొరకు యత్నింపలేదు ?

నరేంద్రుడు

చేసేను - పేరుకూడా తెలియలేదు -

తిలోత్తమ

పోనీ, మళ్ళీ ప్రార్థిస్తున్నాను - కొంచెంవినా నాకు నీప్రేమని
ఇయ్యుచూ ? శరీరసౌఖ్యం సత్యం ఐందికూడాను, అందులో
తప్పలేదే!

నరేంద్రుడు

క్షమించు - ఇవ్వలేను -

తిలోత్తమ

అంతేనా వలచి వచ్చిన కాంతను - కొంచెం హృదయం,
కొంచెం శరీరం -

నరేంద్రుడు

అంతే, నాహృదయం సంపూర్తిగా పరాధీనం -

తిలోత్తమ

సెహబాస్-నాకు దుఃఖం, నీకు దుఃఖం-నీ ప్రేమగొప్పది -
నాప్రేమ అంతకన్నా గొప్పది - ప్రేమ అంటే నమ్మకం

లేనిదాన్ని. నేటినుండే నిన్నే వలచి, నీ ప్రేమకు ఆశింపక, జీవించివేస్తాను. కాలం దొర్లిపోతుంది - నిన్ను చూడటంవే ఆనందం. నీ సన్నిధి స్వర్గం - కాని ఈ విషయం నీవు ఇంక జ్ఞాపకం చేసుకోవలసిన అవసరమైనా ఉండదు - ఇది శవధం -

నరేంద్రుడు

అంత వద్దు - ఎందుకు, ఏమి లాభం!

తిలోత్తమ

లాభం ఉన్నదనే నువ్వు చేస్తున్నావా? నేను కులటనైనా, ప్రపంచం అదరిపోయేటట్లు, ప్రేమించని నిన్ను ప్రేమిస్తుంటా! - చావు ఎప్పుడో ఒకసారి వస్తుందికదా? దానికొకట ఎదురు చూస్తూ -

నరేంద్రుడు

చావాలంటే చావగలమా? -

తిలోత్తమ

చావాలంటే చావగలము, మన చేతులో ఉంది.

నరేంద్రుడు

అది పిరికిపని ఏమో.

తిలోత్తమ

మహా ధైర్యంవిన పని - అనవసరంగా బాధ పడటం ఎందుకూ - కాని ప్రాణం పోయినంత మాత్రాన్ని బాధ పోతుందా అనే శంక అత్యహత్యని కొంచెందూరంగా తోస్తుంటది.

నరేంద్రుడు

(హాసము)

తిలోత్తమ

విను - నా నిశ్చయం ఐపోయింది - కొంత వఱకు - ఆ
పైన నాకు తెలియదు - గురువుని శిష్యురాలు మించినది, నీకు
ఆళ ఉన్నది - నాకు సంపూర్ణ ఐన నిరాశ-

నరేంద్రుడు

తిలోత్తమా, నీసాహసానికి కంపిస్తున్నాను -

తిలోత్తమ

నీ కంపంతో నాకేమి సంబంధం -

నరేంద్రుడు

నీకు నా నమస్కారం.

తిలోత్తమ

(వికటమైన నవ్వు) - అదే అవసరంలేదు.

నరేంద్రుడు

(శబ్ద) తిలోత్తమా ? కొంచెం విహారానికి వెళ్ళి వస్తావా ?

తిలోత్తమ

నాకు కొంచెం తల తిరుగుతోంది - నిద్రపోవాలని ఉంది -
నిద్రరాదు - డబ్బుబ్రాండ్ తాగనా! మత్తెక్కి నిద్రపట్టవచ్చును -

నరేంద్రుడు

వద్దు, తిలోత్తమా ! వద్దు - డబ్బు 'ఆస్పిన్' తీసికో.

వాగనుశాసనుడు

(జేగముతో ప్రవేశించి) — చూచారా! పేపరులో ఏంపడిందో!

తిలోత్తమ

(లేచి నిష్క్రమించుచు) సాధారణంగా ఉండే అర్థంలేని ఏదో అబద్ధపు తుక్కు! (జెడలును)

నరేంద్రుడు

(పేపరు తీసికొని) ఏవని?

వాగనుశాసనుడు

చూడు —

నరేంద్రుడు

(చదివి, పేపరు బల్లపై విసిరి) నేను చెడ్డప్రవర్తనకలిగిన స్త్రీలను, పురుషులను చేరదీసి ఏదో చేయరాని పనులను చేయుచున్నట్లు నూచిస్తూ, మారుపేరుతో ఎవరో ఒకరు వింతవార్తక్రింద వ్రాయటం! పేపరువారు దానికి అఖండమైన ప్రాముఖ్యం ఇవ్వటం — ! — ఊఁ — ప్రపంచం! —

వాగనుశాసనుడు

నాకు చాలా కష్టంగాఉంది.

నరేంద్రుడు

కష్టం ఎందుకూ!

వాగనుశాసనుడు

నాకు నువ్వు ఇలాంటి శ్రమ తీసికోవటం ఎంత ఇష్టంలేక

పోయినా, మీ నడుదేళాన్ని ఈ విధంగా ప్రజలు గ్రహిస్తున్నారని చాల విచారం.

నరేంద్రుడు

పరవాలేదు - కాని ఎందుకు ఈయత్నం ఇష్టంలేదు సీకు - తొత్త సన్మానావలోకం ఇష్టంలేదు ? ఇంత క్రూర్యం, అలజడి, కష్టంలేని భూలోకం ఇష్టంలేదు ?

వాగనుశాసనుడు

ఇష్టమేకాని - ఎంత శ్రమతీసికొన్నా, మానవత్వాన్ని మార్చటం కష్టం !

నరేంద్రుడు

మార్చాలి, మార్చాలి - తప్పదు.

వాగనుశాసనుడు

కాని నరేంద్రా “ పెనుకటిగుణమేల మాను వినురాసుమతీ ” అన్నట్లు ఎలా మారుతుంది ? - కుక్కలు ! మానవులు కుక్కలు సర్ !

నరేంద్రుడు

కాని వాళ్ళలో దివ్యజ్యోతి ఒకమూల ప్రకాశిస్తున్నది.

వాగనుశాసనుడు

వల్ల కాదు సర్ - ఏదీలేదు ~

నరేంద్రుడు

నేను ఒప్పుకోను.

వాగనుశాసనుడు

సరేకాని, ఒక మనవి. మనకున్నా ఈ బృందాన్ని పంపించన్నా పంపించి వేయండి - పీడ వదలుతుంది.

సరేంద్రుడు

అనంభవం - వారందరికీ నా మీద ప్రేమ - నన్ను నమ్ముకొని ఉన్నారు - ఎంతో అభివృద్ధికూడా పొందేరు - వీళ్లేదు.

వాగనుశాసనుడు

ఐతే - పర్వతాలపై నున్న, మన ఆ గృహానికి మార్చి వేయండి. ప్రస్తుతం - జనులమూటలు వినలేక పోతున్నా - అదికాకుండా శాంతిలేకుండా చేస్తున్నారు జనులు ఇల్లుచుట్టూ నూగిచూస్తూ - నా ప్రార్థన ఆలకించాలి.

సరేంద్రుడు

(అలొచించి) సరే - ఏర్పాటులు చేయించు.

(తేరవడును)

“తీరని కోరిక - తరువాత”

తృతీయాంకము

....o....

మరియొక సంవత్సరము పిదప

(ప్రదేశము) - పర్వతముల మధ్యనున్న నరేంద్రుని గృహము. మిద్వైతి

(ప్రదేశము) - వాసంతి కూర్చుని కుట్టుకొనుచు. తరువాత వాగనుశాసనుడు సిగారు కాల్చుచు,

వాగనుశాసనుడు

డామ్‌గుడ్‌లైఫ్, డామ్‌గుడ్! - (తిరుగుచు) - మొత్తంమీద చాలా బాగాడింది - నాకేం కావాలి ఇంక -!- కాని పాపం నరేంద్రుడు చాలా చిక్కులోపడి పోతాడేమో! ఎంత చెప్పినా వినడు. ఈ హ్యూమన్‌ఫూల్సుతో ఎందుకు ఈ గొడవ! - ఒకళ్ళా ఇద్దరా! ఒక పెద్ద ఆశ్రమం ఏర్పడింది - సర్కారు కూడా వేరేగా అనుమానిస్తున్నారట - తరువాత ఏపీలేందే ఇతని శీలాన్ని గూర్చి వదంతులు - వెధవలు - (వాసంతిని చూచి పెల్లగా) వెరీగుడ్, వెరీగుడ్, నువర్చ్! - (సమీపించి) వాసంతీ!

వాసంతి

ఏం తిలోత్తను గురించి ఆలోచించటం ఐందా! - ఎందుకీ ఏడుపు! - ఆమె నిన్ను పురుగులా తుడిచి వేస్తదికదా! నువ్వు అనేవాడవే ఉన్నావని తలచనైనా తలచదు కదా? ఎందుకీ హడావుడి!

వాగనుశాసనుడు

వాసంతీ - చాల అన్యాయం - నేను ఆమెనుగురించి ఆలోచించటవేలేదు - నేను సాధారణంగా ఇలాంటి విషయాలలో నా మెదడుని పాడుచేసుకోను -

వాసంతి

నీ అబద్ధాలకేంలే -

వాగనుశాసనుడు

చూడు ఈమధ్య అబద్ధాలు చెప్పే వాడుక పోయింది - అవసరంకూడా కనిపించటం లేదు - అదికాకుండా వాసంతీ, అబద్ధం ఏమిటి, నిజమేమిటి! ఇవ్వాళ నిజం, రేపు అబద్ధం, నేడు నిజం, రేపు అబద్ధం ప్రోగ్రెస్ అంటేనే అది -

వాసంతి

ఏడ్చినట్లుంది -

వాగనుశాసనుడు

(మనసులో) నువ్వా, (బహిరంగముగ) చాలా చలోక్తిగా అన్నావే - చూడు. (దగ్గరకు వచ్చి) నీకు చాలా అనూయ ఎక్కువ - (చిఱునవ్వు)

వాసంతి

కాదా, ఒకవైపు తిలోత్తమపై కన్ను, ఇంకో వైపు శోత్తగావచ్చిన నుమంగళిపై కన్ను, తుడిచేదానిపై కన్ను, పాకీదానిపై కన్ను -

వాగనుశాసనుడు

రామ రామ - వట్టి అన్యాయం (మనసులో) బాగా కని
వట్టింది అసాధ్యం ముండ - ఎన్నిమాట్లాన్నా తిలోత్తమని
చూస్తే ఉబలాటంవే - సుమంగళిని చూచినా అంతే - వడుచు
వాళ్ళని చూస్తేనే అంత - ఏం తప్పు! - న్యాయురల్!

వాసంతి

ఏం ఊరుకొన్నావేం!

వాగనుశాసనుడు

సీలావనిందలకు కారణం ఏమిటా అని ఇన్వోస్పెక్టర్
చేసుకుంటున్నా.

వాసంతి

వల్లకాడు.

వాగనుశాసనుడు

మాట వరుసకి అంటున్నా - ప్రేమలో మట్టుకు కమ్యూ
నిజమ్ ఎందుకుండగూడదూ?

వాసంతి

నా కది పనికిరాదు - ఇంత పటికూ వచ్చేక నాకు అనూ
యకి కారణం ఎక్కువగా ఇచ్చేవంటే, జాగ్రత్త!

వాగనుశాసనుడు

(మనసులో) ముండ చంపదుకదా? - అందులో ఇది పటికు
మొగుడిని చంపేసిన రాక్షసి - అనవసరంగా చిక్కులో పడ్డా

నేమో ! - ప్రమాదో ధీమతామసి - (పైకి) (చిరునవ్వు) ఏదీ
ఒక ముద్దుతో చంపివేయి.

వాసంతి

కత్తితో నరుకుతా ! నిజం -

వాగనుశాసనుడు

(కంగారును కప్పిపుచ్చి ప్రయత్నించును) (కొంచెము వెనుకకు జరుగును)

వాసంతి

(అలోచనతో) - కత్తి - హత్య - అబ్బా - వద్దు - అది ఇక
చేయలేను - మఱచిపోలేను - రక్తం క్రాగిపోతుంది - అబ్బా -
గుండెలో పోటు - మఱచిపోవాలి, మరచిపోవాలి - లేకపోతే
చచ్చిపోయన్నా మఱచిపోవాలి - (కండ్లు మూసుకొనును)

వాగనుశాసనుడు

వాసంతీ - వెనుకటి చరిత్ర మఱచిపో.

వాసంతి

ఎలా మఱచిపోగలను - నాచేతిలో ఆ అనూయ భరించలేక
నా భర్తని ఆ వేశ్యహస్తాల్లోనే అలా పొడిచివేయలేదా ?
ఆ రక్తధార అదిగో ఇంకా ప్రవహిస్తోందే ! - ఆ చచ్చిపోతున్నా
అతని బాధ ఆ తేలిపోయే చూపు ఇంకా నన్ను చుట్టుకొని
ఉన్నాయి -

వాగనుశాసనుడు

అలా అనవద్దు (సమీపించును)

వాసంతి

ఎలా అనకుండా ఉండను, ఏం చేయును - హంతకురా
నైనా, స్త్రీ హృదయం లేనిదాన్ని కానే - బాధ - బాధ.
ఆవలేని బాధ -

వాగనుశాసనుడు

చూడు ! -

వాసంతి

ఏం చూడనూ ? రా నన్ను గట్టిగా కాగలించుకో - ౨
నరకబాధలో ప్రేమాలింగనం కావాలి - ఆ స్పర్శలో బా
మరచిపోవాలి ! - హత్య - బాధ - వలపు - !

వాగనుశాసనుడు

(వేగముగ కాగలింపబోవ, సుమంగళి ప్రవేశించును. వాగనుశాసనుడు
తన ఉద్యమమును నిరాశతో విరమించును)

వాసంతి

సుమంగళీ వెళ్ళిపో, అడ్డురాకు.

సుమంగళి

(అశ్చర్యముతో) ఎవరికి అడ్డు ?

వాగనుశాసనుడు

(కంగారుతో) ఏమీ అడ్డులేదు (నెమ్మదిగా వాసంతితో) అంత
అడ్డే. న్యూసెన్సు.

వాసంతి

ఛా -

వాగనుశాసనుడు

(వినుపించనట్లు నటించును)

సుమంగళి

వాసంతీ, ఎందుకీ కోపం ! శాంతించు !

వాసంతి

నువ్వు నాకు చెప్పటంవా - చంటిపిల్లని పారవేయటం కాదూ !

సుమంగళి

భర్తనుచంపినవాళ్లు చెప్పనక్కరలేదు !

వాగనుశాసనుడు

చాలా ఆక్వర్డుగామారిందే !

వాసంతి

ఏ ఉద్రేకంచేత నే నలాచేసేనో నీకేం తెలుసు ?

సుమంగళి

మరి నేను నాపిల్లని, కడుపార కన్నపిల్లని, ముద్దులాచేస్తానని ఎందుకు తడి ఆరకుండా విడిచిపెట్టేనో తెలుసునా ! - నా కడుపు ఎలా తరుక్కు పోతోందో తెలుసునా ! - పెళ్ళికాకుండా కంటే యీ అమ్మలక్కలు ఈ పెద్దమనుష్యులు బ్రతకబాపురని, సఁఘానికి భయపడి, మాతృత్వాన్నే చంపుకున్నంత దునిచేసి, దేవుడే దిక్కుని పిల్లని అడవిలో విడిచిపెట్టేనను -

వాగనుశాసనుడు

ఇలాంటి మాటలెందుకు అనటం, వినటంకూడాకష్టం !

సుమంగళి

అబ్బే సంఘం అలా అనుకోలేదు. ఎలాగో తెలిసింది. అనుమానంమీద నన్ను వెలేనేరు. వాళ్ళకోసం వాళ్ళనలన చేసిన పనికి బాగా ఫలితం! - నన్ను పెళ్ళి చేసుకుంటానని చెప్పి మోసగించిన మాబావకి ఏవీలేదు - సుఖంగా ఉన్నాడు.

వాసంతి

చాల అన్యాయం! అనవసరంగా నిన్ను ఉద్రేకంచేత బాధ పెట్టేను క్షమించు.

సుమంగళి

పరవాలేదు - బాధపట్టం అలవాటై పోయింది - (కంటిసీరు)

వాసంతి

(తేచి ఆమెను చేరి, బుజ్జగించును) ఊరుకో అమ్మ - చిన్నపిల్లవు పాపం బాధపడ్డావు. పూర్వపునంగతి మఱచిపో, ప్రస్తుతం ముఖ్యం విందని, భవిష్యత్తును తొంగిచూడాలని మనలోనున్న చెడ్డగురించి ఆలోచించవద్దని, మంచినే ఆలోచించి దానికి అనుగుణంగా స్వభావికంగా వర్తించమని, దానిలో మనకు సుఖం ఉందని మనకు బోధ కాదు!

వాగనుశాసనుడు

(తనలా) ఇతరులకి చెప్పటం తేలిక.

(నరేంద్రుడు ఒక పల్లెటూరి అచ్చమృతో ప్రవేశించును)

(తిలోక్తను మరియొక వైపునుంచి ముసుగువైచుకొని ఘటోత్కచునితో ప్రవేశించును)

తిలోత్తమ

నరేంద్రా ! ఘటోత్కచుడు ఇతడు.

నరేంద్రుడు

(విరునవ్వుతో) అయ్యా ! సంతోషం - కూర్చోండి.

ఘటోత్కచుడు

అయ్యా ఈ తల్లి ఋణం ఏలా తీర్చుకోగలను - !

నరేంద్రుడు

(విరునవ్వుతో) ఏం ! -

ఘటోత్కచుడు

(సరిజేపించును)

నరేంద్రుడు

సందేహంవద్దు. ఇచట దాపరికంలేదు.

ఘటోత్కచుడు

నన్ను ఖయిదులోనించి తప్పించింది ఈ తల్లి (సిగ్గునొందును)

నరేంద్రుడు

సిగ్గువద్దు - మనకు రోగం వస్తే వచ్చిందని చెప్పుకోటానికి సిగ్గెందుకు. అలాంటివే మనం మనల్ని తెలుసుకోకుండా కొన్ని చేయరాని వనులు రోగంనుండి బాగుపడినట్లే. ఇలాంటి జబ్బుల నుండికూడా బాగుపడతాం !

ఘటోత్కచుడు

అయ్యా - చేసిన పని చెప్పితే తప్పేం ! -

నరేంద్రుడు

నిజం - ఇంకో మాట, మన అందరికీకూడా ఆత్మ భేదం లేదు - కాలాన్ని బట్టి, సంస్థలనిబట్టి, నన్ని వేశాన్ని బట్టి, వేరు వేరుగా కనిపిస్తాం! - అంతే -

అచ్చమ్మ

అందఱం ఒకటే వీలా బౌతాం! ఓరయ్యా!
(నరేంద్రుడు, తిలొత్తమా తప్ప అందఱు నవ్వుదురు)

వాగనుశాసనుడు

భళి!

నరేంద్రుడు

నవ్వుట అనవసరం - అమాయకమైన పిల్ల, నవ్వుమైన పిల్ల, పల్లెటూరిపిల్ల, ఏక విధంగా మన అందఱికన్నా నిజమైన పిల్ల - పాపం, విద్య పొందలేదు. అంతే -

అచ్చమ్మ

ఇదేంటయ్యా! ఈశ్వంతా నిజమైన నోళ్లుకారేటో! - యత్రంబొమ్మలో! - దేయ్యూలో! - ఓరన్నా మా ఊళ్ళో మాముసలమ్మ సచ్చిపోయినప్పుడు, ఓరాత్రి పాడుపడ్డ గాదిఎనక దేయ్యూల్ని నూశాను - నాకు దయ్యం అంటే భయం అన్నో! -

నరేంద్రుడు

భయపడకు వీళ్లు మనుష్యులే! -

వాగనుశాసనుడు

(తనలో) చాలా బాగుంది పిల్ల - ఎంత వట్నాల్లో మెలిగినా, ఎన్ని రంగుబొమ్మల్ని, పాడరుబొమ్మల్ని చూచినా పూర్వపు

రుచి మరచిపోలేం - పల్లెటూరు పడచుకున్న నవనవ, చావ
మిగతావాళ్ళ కెలా ఒస్తాయి -

“నేచర్, నేచర్” - నిటర్న్ - టు - నేచర్, అనేది
ఇదే! -

సరేంద్రుడు

ఘటోత్కచా నీ చరిత్ర చెప్పు -

ఘటోత్కచుడు

అయ్యా! - ఈ తల్లి ఒక్కతే నడుస్తుంటే ఒక్క దెబ్బ
కొట్టి, ఆమె చేతిని ఉన్న వజ్రాల ఉంగరం తీసికొని పారి
పోయాను. - దుర్మాన్యుణ్ణి, తల్లికి గాయం కలిగించేను -
(తిలోత్తమ కాళ్ళపైబడి ఏడ్చును)

తిలోత్తమ

(లేవదీసి) అబ్బే, చిన్న దెబ్బ! పరవాలేదు.

సరేంద్రుడు

(సమీపించి మునుగుతీసి కత్తిపైనున్న గాయమునుచూచి)

అబ్బా పెద్దదెబ్బ - డాక్టరుకి చూపించేవా?

తిలోత్తమ

ఆ! మందు వ్రాసేరు - పరవాలేదు.

ఘటోత్కచుడు

అయ్యా! వినాలి ఇంకా - దూరాన్ని ఉన్న పోలీసులు,
పారిపోవటం చూచి నన్ను పట్టుకున్నారు - ఇంతలో ఈ తల్లి
పడిపోయిన ఈ తల్లి లేచి మా వైపు వచ్చి వాళ్ళను, నన్ను

చూచి గ్రహించి, నాతో ఏవందో విన్నారా! - “నీకు నేను
నా ఉంగరాన్ని ఇచ్చేనేను - నేను ముఖం తిరిగివడినంత
మాత్రాన్ని ఎందుకు భయపడి పరిగెత్తేవు - ఎవరేమి
అనుకుంటారు - అమ్మివేసికో బీదవాడిలాగఉన్నావు” అని.
అంత పోలీసువాళ్లు నన్ను విడిచిపెట్టేరు.

(అందరు ఆశ్చర్యమును చూపుదురు)

నరేంద్రుడు

తిలోత్తమా, నీవు మహా తృమురాలువని నాకు తెలుసును -
మా అందరితరఫునను, నీ మహాపదేశమునకు నమస్కరించు
చున్నాను (నమస్కరించును)

తిలోత్తమ

గురూపదేశం (నమస్కారం)

నరేంద్రుడు

నీకుపదేశం ఏవీటి - నీకు నీవేగురువు.

అచ్చమ్మ

ఓ అమ్మా! ఇదేంసిత్రం - ఆణ్ణి సావమోదక.

ఘటోత్కచుడు

నిజం.

తిలోత్తమ

తప్పు - అతని ఆకలి అతనిని అలాచేయించి ఉండాలి.

అచ్చమ్మ

అదేం ఊసా! - ఆకలేస్తే దొంగతనంవే!

వాగనుశాసనుడు

చాలా పోయినట్టే, చాలాబాగుంది.

తిలోత్తమ

చకుముకీ ఊరుకో.

నరేంద్రుడు

ఘటోత్కచా, ఎందుకు ఈపని చేసేవు? —

ఘటోత్కచుడు

బుద్ధిలేక, ఆ బుద్ధిలేనితనాన్ని లక్ష శిక్షలు కంటే ఈ తల్లి
కరుణ మాడ్చివేసింది —

నరేంద్రుడు

నీ చరిత్ర! —

ఘటోత్కచుడు

*

*

*

*

వాగనుశాసనుడు

(వాసంతిలో) దొంగవెధవకి చరిత్ర ఏవిటి — ఏడేవైనా
మహాపురుషుడా!

వాసంతి

నోరుమతాయ్ !

ఘటోత్కచుడు

చరిత్రేవిటి అయ్యా! స్కాల్ పిప్పమీద బియ్యే పా
సత్యేక నిరుద్యోగనమస్యలోపడి దిక్కులేక, ఏం చేయలేక,
కాంగ్రెసులో చేరి, అందులో లాభంపొందలేక, కమ్యూనిస్టునై,

ఖైదులోపడి, విడిచిపెట్టబడి, దమ్మిడిలేక, ఆకలిబాధకు ఓర్వ లేక దొంగతనంలోకి దిగేను.

నరేంద్రుడు

అది తప్పని తోచలేదా !

ఘటోత్కచుడు

అయ్యా ముందు చాలా బాధపడ్డాను - కాని తరువాత అలవాటైపోయింది - ఒకవిధంగా సమాధానంకూడా చేసు కున్నాను -

నరేంద్రుడు

ఏమిటది.

ఘటోత్కచుడు

ప్రపంచం అంతా, దొంగతనమే కదా ! అని, నిజాన్ని కప్పిపుచ్చటం, భావాల్ని దాచటం, ఇతర్లని ఆకర్షించటం. తక్కువ ధరకు కొని ఎక్కువ ధరకు అమ్మటం, ఇతరులకు తెలియకుండా గమ్మత్తు చేయడం, ఏదోవిధంగా వన్నులు లాగటం, ఇవన్నీ కూడా దొంగతనమే అని - జైత్ర యాత్రకూడా దొంగతనం అని అనిపించింది - ఇన్ని పెద్ద దొంగతనాలు ఉండగా, ఆకలికోసం, ఒక చిన్న దొంగతనం, ఉదరపోషణకోసం చేస్తే తప్పు అని అనుకొన్నాను - ఆకలిబాధ, అబ్బా ఆకలిబాధ - అనుభవించినవాడికి తెలుస్తుంది - నరాలు చుట్టుకుపోతాయి, కళ్లు చీకట్లు కమ్ముతాయి, ఇదమిద్దం అని, ధర్మధర్మాలని తెలియవుకూడానూ ! -

తృతీయాంకము

తిలోత్తమ

సంఘం తప్పుకాదే ?

ఘటోత్కచుడు

కాని ఇప్పుడు ఈ తల్లి దయవల్ల ఒకటి తెలిసింది - నేను
కష్టపడ్డా ఇతరులని కష్టపెట్టకూడదని.

నరేంద్రుడు

ధన్యుడవు. నీవు కొన్నాళ్లు ఇక్కడుండాలి.

ఘటోత్కచుడు

పొమ్మన్నా పోలేను -

వాగనుశాసనుడు

(తనలో) సంపూర్ణదొంగలు, హంతకులు, గుడిసేటివాళ్ళు -
ఇక తాగుబోతులో - అరే, మచ్చిపోయేను, ఐరసీ - నేను
తాగుబోతుని కాకపోయినా, ఒకప్పుడు బాగానే తాగేవాడిని
ఊరికే ఎవరైన ఇస్తేను - చాలా మంచి ఫీలింగు - దమ్మిడి
లేకపోయినా, కిన్ ఎప్పుడోలా ఫీలవవాడిని ! - అది ఒక
ఎక్స్పీరియన్సు.

నరేంద్రుడు

ఒక్క పెద్ద యత్నం, చేస్తున్నావు -

తిలోత్తమ

ఔను కాని విధి ఎట్లో ? -

నరేంద్రుడు

ఐనా, మనుష్యశక్తి! -

తిలోత్తమ

మనుష్యశక్తి - విధి ! - దైవేచ్ఛ !

నరేంద్రుడు

మనుష్యశక్తి - విధి ! - దైవేచ్ఛ !

(తిలోత్తమ, నరేంద్రుడు నిష్క్రమింతురు)

వాగనుశాసనుడు

కామస్నేహుడు, పూజేస్తు, యుటిలిటీ ! -

అచ్చమ్మ

ఇక్కడా చాలా కంగారుగా ఉండే -

వాగనుశాసనుడు

మమందు అలాగే ఉంటుంది, క్రమంగా అలవాటై చాలా బాగా ఉంటుంది.

వాసంతి

చదువు చాలు !

వాగనుశాసనుడు

(మాట మాట్టి) కొంచెం నడిచి మికారు వెళ్లుదావా వాసంతి !

వాసంతి

రా ! (తేముడు)

సుమంగళి

(అచ్చమ్మతో) నువ్వెందుకొచ్చావు ? -

అచ్చమ్మ

నీకెందుకమ్మా !

వాగనుశాసనుడు

చెప్పు పరవాలేదు.

అచ్చమ్మ

మా ఇంటోడు, మీ పాపం చెయ్యం దాన్ని పన్ను తీవులు పెట్టుకొంటే, తెల్లకోక కట్టుకొంటే, అనుమానంతో చావ గొట్టేనేవోడు - మీలమ్మా ఈగోలేటని, అతగాడి ఇంట్లోంచి పారిపోతే, అమ్మలక్కలు బేసిపోయిందని ఎలేనేటి - ఈ మారాజు విని నన్ను ఈడకి తీసికొచ్చేరు -

సుమంగళి

పాపం ఎంతబాధ పడ్డావో !

వాగనుశాసనుడు

పువ్వులు వగైరాలు ధరించటంవల్ల కొట్టటం తప్పినా, కొట్టటం అనేది ఒకటి తప్పకుండా ఉండాలి, లేకపోతే అడవాల్లు అసలు మాటవింటారా (చిరునవ్వు)

వాసంతి

ఏం పేల్తున్నావు ?

వాగనుశాసనుడు

(కొంచం జెనుకకుతగ్గి) చలోక్తి (చిరునవ్వు)

వాసంతి

చాలు రా ! (ఇరువురు నిష్క్రమింపబోదురు)

అచ్చమ్మ

ఈ అయ్యకూతలకి ఆ అమ్మోరుసరి !

(ఒక పిచ్చివాడు మిద్దెకుడున్న పిట్టగోడమీదుగ ప్రవేశించును. వాగను శాసనాదు! లాగి అశ్చర్యముతో చూతురు. పిచ్చివాడు వారి నాశ్చర్యముతో చూచును)

వాగను శాసనుడు

ఎవరు నీవు ? - ఎందుకొచ్చావు.

పిచ్చివాడు

ఎవరు నీవు ? - ఎందుకొచ్చావు.

వాగను శాసనుడు

మతిలేనివాడా ! ఎలా వచ్చావు.

పిచ్చివాడు

మతిలేనివాడా ! ఎలా వచ్చావు.

వాసంతి

వీడెవడో పిచ్చివాడు - ఎలాగో ఎవ్వరూ చూడకుండా వచ్చేడు.

పిచ్చివాడు

హే హే హే ! బాగా కనిపెట్టేవు పిచ్చిముండా ! (వాగను శాసనునిచూచి) నీకు దీనికి ఏం సంబంధంరా, జోడీగానుంచున్నారు ! హే హే హే తెలుసునునాకు వెట్టిముండా కొడుకును కాను - నాకు కొన్నాళ్ళక్రితం మతిస్థిరంతగ్గిందని అనుమానం కలిగింది. తప్పు అభిప్రాయం. అప్పుడే మతిస్థిరం కుదిరింది. అంతకుముందే పిచ్చి - సరిగ్గా నేననుకొనే సమయానికి నలుగురూ నాకు పితౄత్తిందనితోనే శారు పిచ్చాసుపత్రిలోనికి - వెట్టివెధవలు -

అచ్చమ్మనుచూచి) ఒక ముద్దీచ్చే నేయి - మరచిపోయాను (సమీపింపబోవును)

అచ్చమ్మ

ఓలయ్యో! వీడి పిచ్చి మాడ!

ఘటోత్కచుడు

ఆగు - (అడ్డువచ్చును)

పిచ్చివాడు

(అగి) నీకిది భార్య - ఐతే "సారీ" - లేక భార్యలాంటిదా? ఐతే "నెవర్ మైండ్" - ఏవై తేనేం నాకు అవసరంలేదు - చూడు తమ్ముడూ నెక్కు అనేది చాలా "షేకీ తింగు" ఓయ్! -

వానంతి

నుమంగళీ, అచ్చమ్మా రండి వెళ్ళిపోదాం - (వాగనుశాసనుని చూచి) వీనిని సాగనంపి వేగంగా రా!

వాగనుశాసనుడు

ఎందుకూ నేనూ ఇప్పుడే వచ్చేస్తా, పిచ్చివాళ్ళు అంత నేఫ్‌వన వాళ్ళు కారు -

వానంతి

పిరికివాడా! పంపించి మరి రా!

(స్త్రీజనిష్క్రమింతురు)

వాగనుశాసనుడు

పిరికితనం ఏవిటి? సిల్లీ! - (అని దూరంగా నిలుచుండును)

ఘటోత్కచుడు

వెళ్ళిపో, ఇక్కడికి రాకూడదూ!

పిచ్చివాడు

నువెవ్వడవీ చెప్పడానికి - ఒకడి అజ్ఞమిదొస్తేగా ఒకడాజ్ఞ
మీద వెళ్ళనానికి ! - రెండూ నున్న - పిచ్చానుపత్రినుంచి
ఎవడిలో చెప్పి వచ్చాను - అరే జ్ఞాపకం వచ్చింది ఇదంతా
పిచ్చానుపత్రి - మీరంతా పిచ్చోళ్ళా ఆ పెద్దాకాశం ఇవట
మంజరం, ఆకొండల్లో ఉన్నవే ఇవట తలుపులు - ఆ దూరాన్ని
తనిపిస్తున్నా గాలి వోరులాంటిది పిచ్చోళ్ళని చంపేనే మీ
తాయువు - హూహూఁ (ఏడ్చుచు) చావంటే భయం, భయం
వేస్తుంది (ఒక్క గంతువేసి వాగనుశాసనుని శంతాన్ని కొగలించుకొనును.)

వాగనుశాసనుడు

(కేటలువేయుచు) రక్షించండి, రక్షించండి -

ఘటోత్కచుడు

(పిచ్చివాడిని గట్టిగా లాగివేయును)

పిచ్చివాడు

భయం పోయింది (గోడమీదకూర్చుండును)

వాగనుశాసనుడు

కంగాడతో (నిష్క్రమించుచు) బంట్లోతుని తీసికొస్తా (వెడలును)

పిచ్చివాడు

బంట్లోతు బడవని రానీయి, వాడి అమ్మ మొగుడు
రానీయి - నాకేం - చూడు, వాడి అమ్మ మొగు డెవడో
తెలుసునా ?

ఘటోత్కచుడు

(నవ్వుతో) ఎవడు ?

పిచ్చివాడు

వాడితండ్రి. హహహా !

ఘటోత్కచుడు

నీవింక వెళ్ళిపోవాలి.

పిచ్చివాడు

కాళ్ళు పట్టుకుంటా ! — ఐదునిమిషాలు కూర్చుని తీవ్ర కుండా పోతా ! — ఆ బంట్లోతుని రావద్దను. వస్తే — ఓకోతో దూకు మిద్దెమీగనుండి — ఆ లోయలోపడి సచ్చిపోతా ! బాగ్రత్త — నే పిచ్చివాణ్ణిలే, ఆ పరిగితి నాకు తెలుసును. అంచేత ఏంచేసినా చేసేస్తా. నాకు మతిలేదు. ఉహూ, మతిలేదు — ఎందు కీబ్రతుకు ! దేవుడా, నీవే ఉంటే, మతి అన్నా ఇయ్యి, తేకపోతే నన్నన్నా తీసుకపో (ఏక్కుసు).

ఘటోత్కచుడు

ఏడ్డకు — బాగానే వున్నావు —

(బంట్లోతు ప్రవేశింపబోవ వానితో) (అక్కరలేదు. వెడలిపో. నేను పంపించివేస్తా.) (బంట్లోతు నిష్క్రమించును.)

పిచ్చివాడు

చాలా ధన్యవాదాలు. నువ్వే పంపించు — ఆ- ఆ — ఏదో చెప్పేను — ఏదోచెప్పేను — ఏదో మరిచిపోయేను — పోనీయ్, అసలు చెప్పలేదనే సిద్ధాంతం ! అసలు సిదాంతిని, తరువాత వేదాంతిని — అబ్బే ముందే అది — తరువాత ఇది — బో — బో — అది ఇక్కడ ఇది అక్కడ — నానాకంగారుగా

ఉందోయి — ఏదై తేనేం — ఇప్పుడు పెట్టివెధవని — (నవ్వును, ఏడ్చును)

ఘటోత్కచుడు

ఊరుకో.

పిచ్చివాడు

ఊరుకుంటా! నీవు ఊరుకోమంటే ఊరుకోలేదు — నాకు మతిఉంది. మీ అందరికీ మతిలేదు! ప్రూవుచేయనా.

ఘటోత్కచుడు

చేయి.

పిచ్చివాడు

ఇదిగో నాకు మతిలేదు — మతిలేదని నాకు తెలుసును — మీకు మతిలేదు — మీకు మతిలేదని మీకు తెలియదు — అంచేత మీకు మతిలేదు — భేష్, బాగు!

వాగనుశాసనుడు

(చాటునుండి) పంపించివేయవోయి, వాడితో నీకు ఇష్టాగోష్ఠి ఏమిటి ?

పిచ్చివాడు

ఇవతలికిరా వంశేస్తానో! — చూడవోయి నేస్తుడా, నూర్యుడు, చంద్రుడూ వంకరైపోయి, పోయి, పోయి, డేక్కుంటున్నారు — చుక్కలన్నీ రాలిపోతున్నాయి, అవకాశం తగ్గిపోతుంది, కాలం వెనక్కి పారిపోతుంది ; కొండ మీదకి ఉరుకుతుంది — చీకటి వెలుగు చావు బ్రతుకు ఒకటే కదలబం! — నవ్వులు, ఏడ్పులు,

సంగీతం - వేదాంతం శృంగారం వెట్టిగంతులు - (గంతులు వేయుచు)
తధిగిణై, తధిగిణై - మధురానగరిలో - (పాడును)
“మొగుడో పిలిచేను” - హా హా హా, మొగుడొచ్చి పిలిస్తే
వెళ్ళాలా వెట్టిముండ! - ఆ జ్ఞాపకం వచ్చినది - ఈ మధ్యనే
ఎవడో వ్రాసేడు, మొగుడుజారుడై తే పెళ్ళాం రంకుతనం చేసిం
దని - దానికి బంగారు పతకం బహుమానం! ఏం అను
కున్నావూ!

ఘటోత్కచుడు

ఇక రా వెళ్దాం. ఏడు నిమిషాలు ఐంది.

పిచ్చివాడు

ఏం ఐందోయి, ఏవీ అవ్వలేదు. వట్టి భ్రమ -

(నరేంద్రుడు తిలోత్తమ ప్రవేశింతురు)

పిచ్చివాడు

వాడేనోయి నన్ను పిచ్చిఅనువత్రిలో చావగొట్టిన జమాను -
స్వస్థి దీనితో నీ వెట్టిబ్రతుకు స్వస్థి (చొక్కాలోనుండి కత్తితీసి,
హరహర మహాదేవ శంభో! అని నరేంద్రుని మీదికి గంతువేసి పోవును -
తిలోత్తమ అడ్డముగవచ్చి నరేంద్రుని తనచేతులతో కప్పిరక్షించును - పిచ్చి
వాని కత్తి తిలోత్తమ భుజమువెనుక లోతుగ గ్రుచ్చుకొనును - తిలోత్తమ
పడిపోవును - నరేంద్రుడు కత్తినూడదీసి రక్తమునావుచు అమెను లేవనెత్త
ప్రయత్నించుచు, అమెశరీరమును తనతోడపై నుంచుకొనును. ఈలోన ఘటో
త్కచుడు పిచ్చివానిపై సురకబోవ, పిచ్చివాడు తప్పించుకొని మిదైపైనుండి
“హరహర మహాదేవ శంభో” అనుచు దూకును. ఘటోత్కచుడు మిదై
చివరినుండి చూచి వచ్చులోపల “డాక్టర్” అను నరేంద్రుని కేకవిని
పరుగెత్తును లోపలకు - వాగనుశాసనుడు వేగముగ ప్రవేశించును.)

కొంప ములిగినది అనుకొన్నా - చూచేను చాటునుంచి,
భయంవేసి కంగారుచే పారిపోయేను. కొంచెం, కాని వెంటనే
వచ్చేను పిచ్చివాడిని పట్టుకోవాలని. పరహితకుడు పారి
పోయాడు. అయ్యో అయ్యో! ఏమిటిది తిలోత్తమే - పరవా
లేదుకదా !

నరేంద్రుడు

త్వరగా ... వైద్యుడు ! గృహవైద్యుడు !

వాగనుశ్రాననుడు

ఇదిగో (పరుగెత్తును)

తిలోత్తమ

(మూసినకండ్లు తెరిచి నరేంద్రుని కాంచుచు ఆయాసముతో)
పరవాలేదు - (బాధనడచుకొనుచు) పరవాలేదు - నాకేమైనా
పరవాలేదు నీకు గాయం తగలలేదుకదా.

నరేంద్రుడు

(గద్గడికతో) తిలోత్తమా! ఈనా పనికిమాలినబ్రతుకుకు చావు
రాదు - నాపై ఈగ ఏనా వాలనీయక నీ ప్రాణాలతో నన్ను
రక్షించేవా ! - ఎందుకు, ఎందుకు, - ఎందుకీ ఘోరమైన
మహోదారత్వం ! త్యాగం - (మాట్లాడలేక పోవును)

తిలోత్తమ

(చిరునవ్వుతో) త్యాగంకాదు - ప్రేమ - నీకొరకుకాదు, నా
కొరకు నా ప్రేమకొరకు - అబ్బా - (బాధను సహించును)

నరేంద్రుడు

(రెండు కంటిచుక్కలాపె ముఖము వైపడును)

తిలోత్తమ

అమృతవర్షం - నరేంద్రా, వద్దు - దాహం - !

(వైద్యుడు, వాగనుశాసనుడు, ఘటోత్కచుడు ప్రవేశింతురు)

(వైద్యుడు నీరునిచ్చి పరీక్షచేసి, చికిత్సచేయును)

నరేంద్రుడు

అయ్యా పరవాలేదుకదా (వైద్యుని చెవిలో)

వైద్యుడు

(నెమ్మదిగ) దైవేచ్ఛ !

వాగనుశాసనుడు

(ఘటోత్కచునితో) ఏదై నాడు ఆ పిచ్చిహంతకుడు !

ఘటోత్కచుడు

లోయలోపడి ముక్క ముక్కలైనాడు - చూడు ఎవరు
రాకుండా జాగ్రత్తచేయాలి - ఆ తల్లికి విశ్రాంతి కావాలి -
నా తల్లి - ఆమె బ్రతకాలి - లేకపోతే వీల్లేదు -

వాగనుశాసనుడు

ఎవ్వరు రాకుండా ఏర్పాటు చేస్తాను. (వెడలును)

వైద్యుడు

వెంటనే శ్రోత్రరక్తం ఎక్కించాలి - ట్రాన్సుప్రూజన్ -

ఘటోత్కచుడు

నేను సిద్ధం. నారక్తం ఇస్తా -

తిలోత్తమ

వద్దు - వద్దు -

సరేంద్రుడు

తప్పదు -

తిలోత్తమ

వీళ్లేదు - నీవునాకు సపర్య చేయాలి -

వైద్యుడు

మీరు బలహీనంగా ఉన్నారు - మీ రక్తం తీయ వీళ్లేదు -

ఘటోత్కచుడు

అయ్యో రండి, నారక్తం -

తిలోత్తమ

అది వద్దు -

వైద్యుడు

రండి.

ఘటోత్కచుడు

త్వరగా !

(వైద్యుడు ఘటోత్కచుడు నిష్క్రమింతురు)

తిలోత్తమ

లాభంలేదేమో ! వ్యర్థం ఏమో !

సరేంద్రుడు

(ధైర్యమునటించుచు) లాభమున్నది - మనుష్య యత్నం -

దైవానుగ్రహం -

తిలోత్తమ

విధి- దైవేచ్ఛ! (కండ్లు మూసుకొనును)

వాగనుశాసనుడు

(ప్రవేశించి) నైశ్యుడు - పలకు తీసుకొని రమ్మంటున్నాడు -
చెల్లీ లేనదీయనా!

తిలోత్తమ

వద్దు - ఇతరులు ఎవ్వరు యుట్టనద్దు - ఒక్క సరేంద్రుడే
నన్ను తాకవలయును - ఎగు కీశ్రమ!

సరేంద్రుడు

(ఆమెను లేవనెత్తి హెయ్యును)

తిలోత్తమ

(సరేంద్రుని చూచుచు) చాలు ఈ ఒక్కక్షణమే చాలు -
సార్ధకం ఈ జన్మ (కండ్లు మూసుకొని) సరేంద్రా - కాలంతనంతం,
ఎన్నో లోకాలు - ఒకటే హృదయం - మరచిపోకు -

సరేంద్రుడు

హృదయ పూర్వకమైన దివ్య శపథం - అనంతకాలంలో
ఎప్పటికిని మరవను.

తిలోత్తమ

(కండ్లు మూసికొనియే చిరునవ్వు)

(సరేంద్రుడు ఆమెతో జెడలును)

వాగనుశాసనుడు

నేనింక ఏడుపు ఆవుకోలేను -

(తె ర వ డు ను)

“చీరనికోరిక - తరువాత”

చతుర్థాంకము

●

ఆరునెలల విదవ

ప్రదేశము (పర్వతమాల మధ్య-సానువులపై-ఒక చిన్నిగదివంటి పాక)
ప్రదేశము (గొర్రెలకాయముసలివాడు)

గొర్రెలకాపరి

టిర్ రౌప్ వేప్ - హాయి హాయి - (కర్రను ఊపును)

ఆ కొండ నీడొచ్చింది - గంజేల్లైంది (గొర్రెలకాపరులు వేయ
జేయును)

అచ్చమ్మ

(ప్రజేంచి) ఓ తాతా దాహం వేస్తోంది - దాహం ఇస్తావా -

గొర్రెలకాపరి

హా (గుడిసెలోనుండి ముంత తెచ్చి నీరుపోయును - అమె త్రాగును.
అతడు ముంత గుడిసెలో పెట్టివచ్చును -) ఏం అమ్మీ ఈవేళ ఇలా
ఒచ్చేవు ఒంటిగా - పొద్దుకుంకేస్తది !

అచ్చమ్మ

ఏం తాతా ఎంత పొద్దుండేంటి ?

గొర్రెలకాపరి

ఇంకెంత గంజేల్లైంది - ఓ జాగ్రత్త ఇటో ! - జాగ్రత్త -
శీతటడిజోతది - బయల్దేరి పో, అమ్మీ - నే పోతన్నా !

అచ్చమ్మ

ఎక్కడి కెల్తావో !

గొర్రెలకాపరి

మా ముసలి కనిపెట్టుకుంటది — ఆలొద్దిలో ఉంది మా
గుడిసె — (చేతిని కంటికిచేర్చి చూచుచు) ఆ — అదిగో ఆ దూరాన్ని
అగపడతంది —

అచ్చమ్మ

అక్కడ బాగా ఉంటదా తాతా !

గొర్రెలకాపరి

ఆ బాగానే ఉంటది —

అచ్చమ్మ

నా కలాంటి గూడు కానాలి — (పరధ్యానముతో)

గొర్రెలకాపరి

నీ కిల్లు లేదమ్మా ?

అచ్చమ్మ

ఉందీ, లేదు.

గొర్రెలకాపరి

అదేంటి ?

అచ్చమ్మ

నీ కెందుకులే తాతా !

గొర్రెలకాపరి

పోతా ? — సలేస్తందికూడా (తడలుచు) ఓ అమ్మో నువ్వు
కూడా వేగంగా పో, మబ్బులు కమ్మిసి వానవస్తే చీకట్లో

దారి తప్పుతావు - పులో పుట్రో రోవలో ఉండొచ్చు -
పో అమ్మో పో !

అచ్చమ్మ

అదిగో - అతగా డొస్తున్నాడు -

గొర్రెలకావరి

(చూచి అసమ్మతిని తెలుపు తలయూపు నూపి గొణుకుకొనుచు) కాలం
మారింది - వయస్సు కళ్లు బిళ్లు తెలియవ్ - కండకావరం -
వయస్సు మల్లాలి కుర్ర కుంకలికి - కలికాలం - అందుకే
వంటల్లేవు - గొర్రెలు ఉన్నట్టుండి ఏ పోలేరమ్మ నోటిలోనో
పడిపోతుంటాయి - (దగ్గుచు, నిష్క్రమించును) (తెరలో టిర్క్,
వ్లవ్)

వాగనుశాసనుడు

(ప్రవేశించి) అచ్చమ్మా, చాలా సంతోషం.

అచ్చమ్మ

(చిరునవ్వు) ఇక్కడికి రమ్మని చెవులో చెప్పేం, పెద్ద
సంగతన్నావు.

వాగనుశాసనుడు

ఆ చాలా గొప్పసంగతే - వింటావా !

అచ్చమ్మ

ఇంటాలే - సెవ్వు.

వాగనుశాసనుడు

నీవు నన్ను పెళ్ళి నేనుకొంటావా ? - ఊ అనాలి -

అచ్చమ్మ

అనకపోతే -

వాగనుశాసనుడు

ఆ లోయలోదూకేస్తా.

అచ్చమ్మ

ఓరయ్యో ! - అంతవనే -

వాగనుశాసనుడు

ఎంతవని అన్నా. సేసేస్తా !

అచ్చమ్మ

అలా - (అలోచించి) - నువ్వంటే - ఉబ - లాటం ఉంది
కాని, పెళ్ళంటే భయం యేస్తందోబావా !

వాగనుశాసనుడు

సీకేకాదు బుద్ధిమంతులందరికి ఆ విషయంఅంటే చాలా
భయమే, ఏనా -

అచ్చమ్మ

ఐతే ఇంతమంది పెళ్లి శ్ఛేందుకు సేసుకుంటారా !

వాగనుశాసనుడు

బుద్ధిలేక - లేకపోతే విధిలేకో -

అచ్చమ్మ

నువ్వుకూడా ఆవనే సేస్తానంటావే, ఏంలేకేనా సేస్తా
నంటావు ?

వాగనుశాసనుడు

అది వేరు, ఇతరుల విషయంకాని నా విషయం నీ విషయం
ని కాదు.

అచ్చమ్మ

ఏం బావా -

వాగనుశాసనుడు

బావనెలా అయ్యేను !

అచ్చమ్మ

(కోపంతో) బావకాకపోతే మొగుడెలా ఔతావనుకొన్నావు!

వాగనుశాసనుడు

ఔను, ఔను, కోపంవద్దు - తమాషాకన్నా -

అచ్చమ్మ

నా కిలాంటి తమాషాలు ఇట్టంలేదు -

వాగనుశాసనుడు

సరే - తప్పొచ్చింది - నా మాటకి ఊఁ అనవూ?

అచ్చమ్మ

(సిగ్గు నటించుచు) మారుమనువేఁ.

వాగనుశాసనుడు

మీలో లేదూ ?

అచ్చమ్మ

ఉండలే - సరే - ఊఁ కాని, కొడితేమాత్రం ఒప్పు
కోనునుమా.

వాగనుశాసనుడు

నా అచ్చీ, ఇంకనుంచి నా అచ్చీ, నువ్వే నన్ను కొట్టు.

అచ్చమ్మ

తప్పుకాదూ !

వాగనుశాసనుడు

తప్పేవిటి - నువ్వంటే నాకు ఒక దేవతవూ ! - నిన్ను చూచిన దగ్గరనుంచి ఇతరస్త్రీలంటే ఛా -

అచ్చమ్మ

మొగోళ్ళమాట లింతే బావా ! -

వాగనుశాసనుడు

నా అచ్చీ, అలాంటి మొగవాణ్ణికానే -

అచ్చమ్మ

ఇదేంటిబావా, మొగోడువు కావో !

వాగనుశాసనుడు

అబ్బే దానికి సందేహం ఏవిటి, అబద్ధాలు చెప్పేవాడిని కానన్నా.

అచ్చమ్మ

ఓయబ్బు ! గుండె నిబ్బరంపడింది.

వాగనుశాసనుడు

అచ్చీ, నీవు చాలా సెన్సిటివ్.

అచ్చమ్మ

సన్నిహితావేం ?

వాగనుశాసనుడు

అచ్చీ, అది ఇంగ్లీషుమాట - అంటే చాలా మృదువైన
దాన వన్నమాట.

అచ్చమ్మ

ఓ బావో, ఈ ఇంగ్లీషీను వనులు మనకొద్దు.

వాగనుశాసనుడు

నీ ఇష్టం.

అచ్చమ్మ

ఓ మాటడగనా ?

వాగనుశాసనుడు

వేయి మాటలడుగు! మై కంట్రీ క్వీన్ !

అచ్చమ్మ

కంటికి వెన్నేటి ?

వాగనుశాసనుడు

అయ్యో! తప్పొచ్చింది - మాట పొరపాటు.

అచ్చమ్మ

నరేకాని, ఇంతమంది అమ్మోర్లుండగా నన్నెందుకు
పెళ్లాడతా నన్నావు బావా, నే అంత అందంగా ఉన్నానా ?

వాగనుశాసనుడు.

ఔను - అది కాకుండా మనం సాధారణంగా నూస్తే
ఆ అమ్మోర్లుండరు రంగువేసుకొనే బొమ్మలు. నరదాగా ఉండ
జానికేకాని, పెళ్లికి వనికీరారు.

అచ్చమ్మ

అదేం ?

వాగనుశాసనుడు

అంతేలే !

అచ్చమ్మ

నాకో ఇల్లు కట్టిస్తావా ?

వాగనుశాసనుడు

ఒక ఇల్లే ఏవిటి, ఇంటినిండా పిల్ల లినికూడా నింపేస్తా.

అచ్చమ్మ

(సిగ్గుచూపుచు) సరిలే బావా, నీ మాటలూ ! - సిగ్గేయదూ !

వాగనుశాసనుడు

నా అచ్చీ ! - అలాంటిబ్రతుకు ఎలా ఉంటదో బాగుండేలా గున్నదనేకాదూ, నరేంద్రుడు ఇచ్చిన సలహాపై పెళ్లి చేసుకొనే ఉద్దేశంలా పడ్డాను. మనకు ఇల్లు ఒక చిన్ని పొలం ఆ మహానుభావుడే ఇస్తానన్నాడు - (తనలా) అదే నా పూర్వఉద్దేశాన్ని చింతామణికింద మార్చేసింది - (బహిరంగముగ) మహాదాత, మాంధాత, అతడు.

అచ్చమ్మ

మీ తాతా ?

వాగనుశాసనుడు

అబ్బే - బాగా ఇచ్చేవాడని అర్థం.

అచ్చమ్మ

అదీ తెలుగేనా !

వాగనుశాసనుడు

ఆ, అదేలే -

అచ్చమ్మ

నాకు పెద్దమాటలు తెలవవు.

వాగనుశాసనుడు

నే చిన్నమాటలు నేర్పించనా ? - నేర్చుకుంటావా ?

అచ్చమ్మ

ఆ.

వాగనుశాసనుడు

ఐతే - నేర్చుకో - ముద్దు - (సమీపించును)

అచ్చమ్మ

(నవ్వుతూ) మా బాగానేర్చేవు - కాని ఎంగిలినేయకేం,-

ఆ - మరిసి పోయాను - పెళ్లింకా అవ్వందే - అందాకా అలాంటి పని ఈల్లేదు.

వాగనుశాసనుడు

నా అచ్చీ- అడ్డుపెట్టకూ-ఐనట్టే !

అచ్చమ్మ

ఈల్లేదు, ఐనట్టేవీటీ - అవ్వాలి. అందాకా నేయి మీదేస్తే బప్పుకోను.

వాగనుశాసనుడు

నరే నీ ఇష్టం ! (మనసులో) ఇలాంటి బాధని ప్రాలాంగు చేయుటలో 'స్నేహితు' ఉంది.

అచ్చమ్మ

బావా, పెళ్ళయ్యేక ఏంపని చేస్తావూ ?

వాగనుశాసనుడు

పిల్లలని పుట్టిస్తా !

అచ్చమ్మ

సాల్లే! - ఇంకా.

వాగనుశాసనుడు

కవిత్వం సెపుతా, ఉపన్యాసాలిస్తా.

అచ్చమ్మ

అలాంటియి మనకొద్దు - మంచిపనులు కావాలి.

వాగనుశాసనుడు

ఏలాంటివి ?

అచ్చమ్మ

గొప్ప తవ్వాలి, నీరు కట్టాలి, దున్నాలి, గింజలు జల్లాలి.

వాగనుశాసనుడు

అలాంటియి చాలా మోటపనులు, నాకు అంత నరిపడ వేమో ! - సరే చూద్దాంలే, నీ ఇష్టం ఒచ్చినట్టే !

(ఒక పల్లెటూరివాడు ప్రవేశించును)

అచ్చమ్మ

అయ్యో, మాయంటోడు - కొడతాడేమో పారిపోదాం !

వాగనుశాసనుడు

రా, త్వరగా (పరుగెత్తి, అచ్చమ్మకంటే ముందు వెడలి పోవును)

వల్లెటూరివ్యక్తి

అబ్బీ, ఆగు, బిక మూట !

అచ్చమ్మ

కొడతావేమో.

వల్లెటూరివ్యక్తి

కొట్టను ఇంక.

(తెరలోనుండి వాగనుకాసనుడు, ‘అబ్బీ, రా, రా’)

వల్లెటూరివ్యక్తి

ఆ డెవడే, అబ్బీ?

అచ్చమ్మ

ఆడారి ముండాకొడుకు పారిపోయేడు (బిగ్గరగ) నేనురాను.

వల్లెటూరివ్యక్తి

ఓ అబ్బీ, ఇలా రా ! — ఎందుకు పోతున్నావూ !

(వాగనుకాసనుడు తెరలోనుండి, “పస్తాను రాకేం ! — అనవసరం ఐన గోలేషీ ఉండకూడదు”)

వల్లెటూరివ్యక్తి

రా అయ్యా ! — ఏవీలేదులే.

(వాగనుకాసనుడు ప్రవేశించును)

వల్లెటూరివ్యక్తి

ఓరి ఈడా ! అల్లప్పుడు ఆనధలో కేకలేసినోడవు కాదూ, పోలీస్‌ఫోన్తో పారిపోయేవుగా !

వాగనుకాసనుడు

ఓహో, జ్ఞాపకం వచ్చింది — (అచ్చమ్మను చూచి) మే మిద్దరం

చాలా స్నేహితులం - అంచేత ఒరే ఒరే అనుకునే అంత స్నేహం.

పల్లెటూరివ్యక్తి

నీకు నాకు స్నేహం ఏమిటి! - అచ్చీ, ఈడితో నేస్తంవా - ముట్టలేదుకదా ఈ అసాధ్యం ముండాకొడుకు - నీకోసం వాకబ్ చేస్తా ఇక్కడికొచ్చా.

అచ్చమ్మ

లేదు బావా! - ముట్టనిస్తానా!

పల్లెటూరివ్యక్తి

మరి నాతో రా, తీసుకుపోతా, నిన్నేలుకుంటా, కలంతప్పు తీయించేస్తా!

అచ్చమ్మ

కొట్టనని ఒట్టేసుకో!

అచ్చమ్మ

నాతోడు, నా అమ్మతోడు, నూకాలమ్మతోడు.

అచ్చమ్మ

సరే రా బావా, పోదాం, కాపురం సేసుకొందాం, మన ఇల్లు బాగుందా?

పల్లెటూరివ్యక్తి

అ. కాని అచ్చీ, నీవెళ్ళిందగ్గరనుంచి అదో భీతాకరంగా ఉండేది - ఉప్పునే పేసి తరవాణి నీమోస్తరుగా ఎవరూ కాయ లేరే, రా పోదాం.

వాగనుశాసనుడు

(నిశ్చరపాటుతో) నా మాటేమిటి?

అచ్చమ్మ

అడారి ముండాగోడుకు మాటనమ్మి మోసపోలేదు - నూకా
లమ్మకి ఒక కోడివుంజు ఇచ్చుకుంటా!

(పల్లెటూరివాడు, అచ్చమ్మ నిష్క్రమింతురు)

వాగనుశాసనుడు

సిట్టుపవన్ అంతా ట్రాన్సు ఫార్మ్ ఐపోయింది. అరేరే -
నెవర్ మైండ్ - పల్లెటూరివారికి డర్టీ హబిట్స్ - ఇదీ గాడ్
సెన్స్! - ఇంకోదండయాత్ర చేయాలి - ఏ వాసంతినో గబుక్కున
పెళ్ళి సేసుకోవాలి ఏంచేస్తాం! - సెకండు బెస్టు! - లైఫులో
గెటాన్ అవ్వాలి ఏదోవిధంగా!

(మరియొక జైపునుండినరేంద్రుడు ప్రవేశించును)

వాగనుశాసనుడు

నరేంద్రా, ఏవైందో విన్నావా?

నరేంద్రుడు

చకుముకా? - ఏం.

వాగనుశాసనుడు

అచ్చమ్మను నన్ను పెళ్ళి సేసుకోడానికి ఒప్పించేను. ఇంతలోకి
దాని పాత మొగుడొచ్చి దాన్ని ఒప్పించి తీసుకు పోయాడు -
అన్యాయం - చూసేవా!

నరేంద్రుడు

దాని భర్త దానిని తీసుకపోవటం తప్పేనా! (నవ్వును)

వాగనుశాసనుడు

అది కాదోయి, అసలు విషయం అవకతవకగా మారి పోయింది! - ఏం - చాలా అలసిపోయినట్టు కనిపిస్తున్నావు !

నరేంద్రుడు

చకుముక్తి, - శాంతిలేదు, శాంతిలేదు -

వాగనుశాసనుడు

ఏం నరేంద్రా? ఎందుకీ బాధ నీకు పాపం?

నరేంద్రుడు

బ్రకకటమే బాధగా ఉంది - బ్రతుకు నిరర్థకం అనుకొని ఏదో ఆశయం పెట్టుకొని పని చేస్తుంటే, దానికెన్నో ఆటంకాలు! - నాకోసమా - ఎక్కడో ఏదో లోపం ఉండాలి - లేకపోతే మనుష్య యత్నం, శక్తి, ఇంత వ్యర్థకములా! - లేక ఈశ్వరుని అనంత శక్తిలో, దాక్షిణ్యమునకు తావు లేదా! -

వాగనుశాసనుడు

నాకూ ఆ సందేహావే ఇంతకుముందే కలిగింది - కాని -

నరేంద్రుడు

చకుముక్తి, చాలా గంభీరగోళంగా ఉంది - అర్థంకావటం లేదూ - ఎందుకీ నాటకం అంతా?

వాగనుశాసనుడు

నరేంద్రా, నీకు విశ్రాంతికావాలి -

నరేంద్రుడు

ఈ లోకంలోనా!

వాగనుశాసనుడు

ఆ, — అదికూడా ఇప్పుడే —

నరేంద్రుడు

నావ్యక్తి —

వాగనుశాసనుడు

అదే తప్పు — ఒక వ్యక్తి ఏమిటి ! ఒక వ్యక్తి అనుకొనేది నిజంగా అనేక వ్యక్తులు — చూడు — తోపా వచ్చినప్పుడు ఒకవ్యక్తి, విచారం వచ్చినప్పుడు ఒకవ్యక్తి, ప్రేమవచ్చినప్పుడు ఒకవ్యక్తి, — భయంవేసినప్పుడు ఒకవ్యక్తి — మొండితనం వచ్చినప్పుడు ఒకవ్యక్తి, నవ్వినపుడు ఒకవ్యక్తి, ఏడ్చినప్పుడు ఒకవ్యక్తి ఇన్ని వ్యక్తులు కలిసిన కదంబం ఏమనసులోనివ్యక్తి అనేది —

నరేంద్రుడు

నిజమేమిటండవచ్చును — లేకపోతే శక్తి, ఆశక్తి — సత్వం, అసత్వం — సౌందర్యం, వికారం — ఔన్నత్యం, హీనత్వం, ఒక మానవ హృదయంలో. నీలో నాలో ఎలా ఉంటాయి—కాని—వీని అన్నింటిని అతిక్రమించిన తత్వం ఒకటిలేదా ? —

వాగనుశాసనుడు

అది ఒక భ్రమ.

నరేంద్రుడు

కాదు—అదే మనుష్యవ్యక్తి, ఆ వ్యక్తికిని ఈశ్వరుని అనంత శక్తికిని ఉన్న సంబంధం, తారతమ్యం, — తెలిసి కోటవే, వ్యాసఘట్టం—శక్తి,—కరుణ,—ఔను — కాదు—ఏమో, ఏమో!

వాగనుశాసనుడు .

నరేంద్రా ! - ఏమైందేమిటి !

నరేంద్రుడు

“యుద్ధం వచ్చింది, ఇటువంటి అనుమానాస్పదమైన చరిత్ర గలవారిని అందరిని ఒకచోట ఒక కూటంగా ఉంచటం శ్రేయస్కరం కాదు. కాబట్టి వారిని అందరిని, ” అంటే మన ఆశ్రమంలో ఉన్నవారిని, “తక్షణం ప్రభుత్వమునకు అధీనం చేయవలయును” అని ఒక ఆజ్ఞవచ్చింది. “ప్రభుత్వమునకు వ్యతిరేకులుకారు, ఇప్పుడు నాశిక్షణచే ఉత్తమ ప్రజలక్రింద చాలా వఱకు మారినారు. ఇప్పుడు ఈవిధానాన్ని ఆటంకపరచటం ఏ దేశానికి శ్రేయస్కరంకాదు-ఇది లోకోపకారం చేస్తుంది” అని నేను తెలియచేసినా, “ఏల్లే” దని ప్రత్యుత్తరం -

వాగనుశాసనుడు

(కంగాదుతో) ఐతే మమ్మల్నందరిని ఈ యుద్ధంలో శతఘ్నులముందు వేసేస్తారా ఏమిటి?

నరేంద్రుడు

అదికాదు-బహుశః ప్రతివ్యక్తియొక్క నిర్దోషత్వనిరూపణ అయ్యేవఱకు కారాగారం.

వాగనుశాసనుడు

ఓ నరేంద్రా ! - రక్షించాలి - విడిచిపెట్టకు నిర్దోషులం - అందులో ముఖ్యంగా నన్ను -

నరేంద్రుడు

వరవాలేదు—కాని చదుముకీ, నీ కెన్నిసార్లు చెప్పినను నీవనే స్వార్థపరత్వాన్ని చంపుకోలేక పోతున్నావు. చూడు మిగిలిన వారు ఎంత —

వాగనుశాసనుడు

ఎలా చంపుకోగలను నేను అనే ఒక మనిషిని బ్రతికియున్నంత కాలం ? నేను లేనని నేనెలా అనుకోను నే నున్నప్పుడు?

నరేంద్రుడు

అదికాదోయీ ! స్వార్థపరత్వం.

వాగనుశాసనుడు

ఆవిషయం ఎంతవఱకు ప్రయత్నించినా, వితత్కాలంలో వెనుకటిగుణం వచ్చేస్తుందిట—ఏం జేయనూ !

నరేంద్రుడు

(నవ్వును)

వాగనుశాసనుడు

నవ్వుకేంగాని, అభయం ఇయ్యాలి.

నరేంద్రుడు

తప్పకుండా, నాప్రాణం మీకడ్డం వేస్తా — శపథం.

వాగనుశాసనుడు

సెహబాన్, మహావీర ! — ఇప్పుడు నాప్రాణాన్ని నీకోసం అర్పించడానికి సిద్ధుణ్ణి.

నరేంద్రుడు

చకుముకీ—చాలా చలిగా ఉంది—ఆమంచువర్షత శిఖరాల మీదనుంచి వచ్చేగాలిని ఓర్పుకోటం ఇప్పుడు కష్టం అనిపిస్తుంది, వయస్సు మట్టుతోంది—ఈ అనుభవం ఈలోకంయొక్క మొదటి వీడుకోలు చిహ్నమా, లేకపోలే వచ్చే లోకంయొక్క ప్రథమాహ్వానమా ?—

వాగనుశాసనుడు

నరేంద్రా !— ఇది మతిపోయే ప్రథమ చిహ్నం ! ఈపిచ్చి ఆలోచనలు వద్దు !—రా వెద్దాము, సూర్యాస్తమానం ఔతోంది.

నరేంద్రుడు

అస్తమించనియ్యా ! — అస్తమించాలి—మళ్ళీ ఉదయించాలి (ఆలోచన)

వాగనుశాసనుడు

కవిత్వం ఎప్పుడైనా చెప్పేవయ్యా ?

నరేంద్రుడు

ఏం —

వాగనుశాసనుడు

లేకపోతే ఈధోరణి పుట్టదు ; —

నరేంద్రుడు

విసిగిపోయిన నిరర్థకమైన బ్రతుకు దేన్నైనా పుట్టిస్తుంది — అబ్బా ఎంత ఎఱ్ఱగా ఉన్నదో సూర్యాస్తమయం —

వాగనుశాసనుడు

తప్ప తాగినవాడికళ్లు అంతకన్నా ఎట్టగా ఉంటాయి—
దానిలో గొప్పేం!—

నరేంద్రుడు

తెల్లని మంచు — ఎట్టని కాంతి — ప్రియురాలి శరీరంపై లత్తుక
రాంతా! — లేక రక్తపు కాల్యలమొక్క రంగా! — చూడు
చకుమనీ, ఎంత అందంగా, ఎంత భయంకరంగా ఉందో!

వాగనుశాసనుడు

క్షమించు — నీకేవీ కనుపించను—ఎండ, మంచు—అంతే! —
సాధారణంగా మీలాంటివాళ్లున్న వైపరీత్యం ఏ ఇది — లేనివి
చూస్తాను. ఉన్నవి చూడరు. రా, వెళ్దాం! నీ ముఖం చాల
వాడిపోయి ఉంది —

నరేంద్రుడు

ఏం, ఉన్నది — ఈ ప్రపంచంలో ఏవీ లేనప్పుడు, హృదయం
ఎండిపోయినప్పుడు, ముఖంలో ఏం కళ ఉంటుంది—

వాగనుశాసనుడు

ఏవీ లేకపోవటం ఏవీటి? కావలసినంత ఉన్నది—రా,
వెళ్లి త్వరగా భోంచేసి పడుకుందాం!

నరేంద్రుడు

నాకు నిద్రరావద్దూ—ఇక్కడ నిర్మానుష్యంగా ఉంటుందని
వచ్చేను—ఒక నిమిషం కూర్చో, తరవాత వెళ్దాం! ఇక్కడనుంచి
మన యింటికి ఏమంత దూరం!—

వాగనుశాసనుడు

సరే (హర్షించును). ఆకలి చంపేస్తది.

నరేంద్రుడు

(హర్షించి) ఆత్మయొక్క ఆకలి ఇంకెంత చేస్తదో తెలుసునా?

వాగనుశాసనుడు

ఆత్మకి కడుపేచిటి, అదుంటేనేకాదు ఆకలి—ఎందు కీపిచ్చి వేదాంతం!

నరేంద్రుడు

చకుముకీ,—ఒక విషయం చెప్పాలి—ఆమె మళ్ళీ కనుపించింది.

వాగనుశాసనుడు

ఎవరు ఈ “ఆమె”

నరేంద్రుడు

“ఆమె” నా హృదయం ఎవనికి అర్పించేనో ఆమె.

వాగనుశాసనుడు

అబ్బా ఇన్నాళ్లకా! — మాట్లాడేవా! — చెప్పు ఎక్కడున్నదో! — ఒక్క నిమిషంలో కుదిర్చేస్తా!

నరేంద్రుడు

(తలనూపును)

వాగనుశాసనుడు

ఏం!

నరేంద్రుడు

ముందు నేను భ్రమిస్తున్నా ననుకొన్నాను కాని అది భ్రమ కాదని గ్రహించేను. ఆమె నన్ను ప్రేమ పొంగిపోవు చూపుతో చూచి, చిరునవ్వు నవ్వింది - ఆమెకు నమస్కరించి, నాభిపరీత మైన ప్రేమను ఆమెకు విశదపఱచి, ఆమె లేనిదే బ్రతకలే నన్నాను!

వాగనుశాసనుడు

వీమన్నది -

నరేంద్రుడు

“నిన్ను నేనుకూడ ఆనాటినుండి మహోగ్రంగా ప్రేమిస్తున్నాను. నాకుకూడా నీవు లేనిదే బ్రతకటమే కష్టం! ఏనా ఈ జన్మలో వీలులేదు. లేదు వాంఛయొక్క పరిపూర్తి. ఇచ్చట మనకొకకు మనం జీవించటం. అంతకంటె ఎక్కువ చెప్పలేను,” అని అన్నది. ఆమె ఎవరో చెప్పినది - ఎవ్వరితో ఆ పేరు చెప్పవద్దన్నది. “ఈ జీవనమే చివరదికాదు. ఇది ఒక్కటే లోకంకాదు. తప్పకుండా ఈ జీవితాంతాన్ని, నిన్ను కలుసు కుంటాను, ఇంక అప్పటినుండి మనకు ఎడబాటు అనేది అనంత కాలంలో లేకుండా చేసుకుందాం!” అన్నది - “భవిష్యత్తు నందు అంత నమ్మకమేవిటి” అని అన్నాను. “నమ్మాలి” అని అన్నది. “అంతవరకే” అన్నాను. “ఒకరి నొకరు ప్రేమించు కుంటున్నా మనేదే” అన్నది - “మనదొక పెద్దయత్నం” అన్నాను. “ఔను - యత్నం, ఇచ్చ ఒకటే” అన్నది.

“యత్నం తప్పక చేస్తాను, అంతకంటే కావలసిందేమిటి” అన్నాను. “శపథం” అన్నాను. “శపథం నేనుకూడా” అన్నది— “ఈలోకాన్ని ముళ్ళీచూడవు — పునర్దర్శనంవరకు శలవు” అన్నది. ఒకమారు చెప్పి వీలుకాని క్రొత్తచూపు చూచి ఒక్క కన్నీటిచుక్క రాల్చి వెడలిపోయింది — నాకు వెలుగు చీకటి ఒకటయ్యేయి.

వాగనుశాసనుడు

(అలోచించి) చూడు, — నీవాక్క గొప్పకార్యం తలపెట్టేవు. దానికి భంగంరానియ్యకు.

నరేంద్రుడు

నేను రానివ్వకుండా యత్నిస్తా — ప్రపంచ జీవనంలో నా ఒక్క జీవనం ఎంత!

వాగనుశాసనుడు

కాని మాకు చాల ముఖ్యం ఐంది అయ్యా!

నరేంద్రుడు

అది, సరికాదు — ఒక్కలై సపిదప ఒకళ్లు. ఒకడిని మించిన వా డింకొకడు — ఒకడు ప్రారంభించింది ఇంకొకడు పూర్తి చేస్తాడు. అనంతం ఐన గొలుసులో మనం ఒకలంకే!

వాగనుశాసనుడు

పోనీ అది గట్టిగా ఉండాలి!

నరేంద్రుడు

అదే యత్నంకాదూ! — యత్నం, యత్నం — ఈలోకాన్ని

ఉంకోలోకాన్ని, ఎన్నోలోకాల్ని! - ఇంతచేసినా, ఇదమిద్దం
అని నిర్ధారణ ఏదీ! - ఊహ - అంతే - ఏమో, ఏమో!
(నిశ్శబ్దము)

వాగనుశాసనుడు

ఉంకోలోకంగురించి ఎందుకీ గొడవ - ఉన్నదే, ఇదే
నిజం వంది - అక్కడ అనేది ఒకవేళ ఉంటేమాత్రం, నుఖం
ఇస్తదని నమ్మకం ఏదీ.

నరేంద్రుడు

నిజమే కానిఆశ. ఆశ లేకపోతే బ్రతకటం ఎలా! - ఉంకో
మాట. ఆలోకాల్లోగూడా ఇటువంటి కష్టాలు, అశాంతి
ఉన్నా ప్రస్తుతబాధ దాటటం అనేదే చాల ముఖ్యం వంది
జీవికి.

వాగనుశాసనుడు

జీవికి ముఖ్యం వంది భోజనం! ఆకలేస్తోంది పోదాం, రా.

(ఘటోత్కచుడు ప్రవేశించును)

ఘటోత్కచుడు

ఆర్యా! తమరీవైపు వచ్చిరని తెలిసి ఇద్దరు పోలీసు వాళ్లు
వస్తున్నారు తమకి ఎర్రస్ట్ర వారస్ట్ర అనుకుంటాను.

నరేంద్రుడు

వారంటా, మంచిదే - ఈ ఆశ్రమవిషయమై ఐడింటది.

వాగనుశాసనుడు

(లేచి క్రిందనుంచి వచ్చుమార్గము జైపుచూచి వేగముగా పాకను ప్రవేశించి) “రండీ, రండి రక్షించండి - దేయ్యం పాకలో” (అని బిగ్గ

రగ పలుకును.) “ఘటోత్కచా అక్కడే జాగ్రత్తగ కాయి”
(అనును)

నరేంద్రుడు

(పాకను ప్రవేశింప, వాగనుశాసనుడు బయటకువచ్చి, నరేంద్రుని పాక
లోనుంచి, తలుపువేసి బద్ధించును)

ఘటోత్కచుడు

ఏమిటిదీ!

వాగనుశాసనుడు

(మాటలాడవద్దని సంజ్ఞ చేసి, మెల్లగ) పోలీసులనుండి ప్రస్తుతం
రక్షించాలి.

నరేంద్రుడు

(తలుపు గ్రద్దుచుండును)

(పోలీసులు ప్రవేశింతురు)

వాగనుశాసనుడు

అయ్యా రక్షించాలి, నరేంద్రుడు అపైకి (మంచ శిఖరమును
చూపుచు) వెళ్లిరాలేదు. ఇంకా మీరు వెళ్లి వెతకాలి -
సూర్యాస్తమానం ఐంది - ఇక్కడ -

పోలీసు ఇన్స్పెక్టరు

మీరేం చేస్తున్నారు!

వాగనుశాసనుడు

అతన్ని వెతకబోతుంటే ఎలుగొడ్డు ఒకటి మమ్మల్ని తరి

వింది - మేఘం ఆపాక వెనక్కి వెళ్తే అది పాకలో దూరింది,
మేఘం గబుక్కున తలుచేశాం.

(తలుపుకట్టం)

వాగనుశాసనుడు

ఇంకో మూడునాల్గు నిమిషాలలో బ్రద్దలుగొట్టి బయట
పడతది. మీరు కావలాడండి ఈ పెద్దరాతిని మేము విసరాలను
కున్నట్టు దానిమీద రాగానే వేయండి, లేకపోతే చుట్టుప్రక్కల
ఉన్న మనుష్యుల్ని చంపేస్తది. మేం నరేంద్రుని వెతుకుతాం.

పోలీసు ఇన్స్పెక్టరు

(శిశుకకు నడచుచు) మహా బాగాఉంది—నరేంద్రునికి వారంటు
కాని ఎలుగుకి కాదు - అదికాకుండా మాదగ్గర తుపాకులు
లేవు, మీరే జాగ్రత్తగా చూడండి (అని అతితవరితముగ నిష్క్ర-
మింతురు.)

ఘటోత్కచుడు

(శిశుకదిగా) అసాధ్యుడా!

వాగనుశాసనుడు

ముండాకొడుకులు ఎలా పరిగెడుతున్నారో (బిగ్గరగ) వచ్చే
స్తది, వచ్చేస్తది!

ఘటోత్కచుడు

(చూచుచు) (నవ్వి) లేళ్లలాగున దూకిపోతన్నారు.

వాగనుశాసనుడు

(శిశుకదిగా శిశులి తలుపుతీయును.) (నరేంద్రుడు ప్రవేశించును)

క్షమించాలి, పోలీసువాళ్లని నిన్ను చూడకుండా వంపించే విషయం ఏ ఇలా చేయవలసి వచ్చింది.

నరేంద్రుడు

నాలభిప్రాయానికి వ్యతిరేకంగా చకుముకీ నన్ను పిరికివందని చేసేవు! - నేను ఇప్పుడే వెళ్లి పోలీసుస్టేషనులో నన్ను అప్ప చెప్పుకుంటాను.

వాగనుశాసనుడు

అలాగే చేయొచ్చు. కాని ఒక విషయం - నువ్వు అలా చేస్తే నిన్ను నమ్మకొని వచ్చినవాళ్లని విడిచిపెట్టిన వాడవు అవపూ! - వాళ్లకుకూడా కారాగార ప్రాప్తా! - అదికాకుండా నీగొప్ప ప్రయత్నం, దుర్మార్గులని నన్మార్గులుగా చేసే విధానం, దానిపై ఆధారపడి ఉన్న లోకకళ్యాణభంగం రావూ! -

నరేంద్రుడు

మరి, ఏంచేయగలనూ!

వాగనుశాసనుడు

అంత శక్తిలేనివాడవు ఎందుకు దిగేవు? - ఇంత మంది గొంతుకులు కోయటం ఎందుకూ!

నరేంద్రుడు

(అలోచించి) మరి నా గౌరవం, నాధైర్యం, నావిధి, ఇవన్నీ పోవూ, నేను ఈవిధంగా ప్రభుత్వాన్ని తప్పించుకొంటే!

వాగనుశాసనుడు

నీస్వార్థంకొరకు మమ్మల్ని గంగలో కలిపేస్తావా? ఏవి న్యాయమయ్యా!

నరేంద్రుడు

(అలోచించి) చకుముక్తీ పగచేస్తాం !

వాగనుశాసనుడు

భేష్, నాకు తెలుసును నీస్వార్థరాహిత్యం! - ప్రస్తుతం ఊరుకుండి ఇవ్వేళరాత్రికో రేపు ఉదయాన్నో ప్రధాన మంత్రితో తెలిఫోనుద్వారా మాట్లాడు - కొద్దిదినములలోనే ఈ ఆశ్రమాన్ని విడదీసేస్తాను - ఆశ్రమవాసులు, మునుపటివారు కారు - ఎంతో కూర్పు, అవకాశంఉంటే ఉత్తమప్రజలుగా మారిపోతారు - కాని ప్రస్తుతస్థితిగతులనుబట్టి, వాళ్లని పంపి చేస్తాను వేరువేరుగా అని చెప్పు. దానిమీద ఏదో వీళ్లకి ఇంతో అంతో దిక్కుచూపించి పంపించేయి - వీళ్లని ఎవరితోవని వాళ్లని పంపించేయుమని చెప్పుదును కాని నీకది నచ్చదని తెలుసు.

నరేంద్రుడు

అది ఇదివఱకే ఐనది - కాని లాభంలేకపోయింది - ఆశ్రమ వాసులు అపాయం ఐనవాళ్లని ప్రభుత్వానికి వార్తలు వచ్చే యట! అంచేత!

వాగనుశాసనుడు

ఎవ రీ అబద్ధాలు వ్రాసేరో.

నరేంద్రుడు

చకుముక్తీ! అబద్ధాలు వ్రాయడానికి ఒకశ్లేషివంటి! -

వాగనుశాసనుడు

అది ఎలా నమ్మవచ్చు?

నరేంద్రుడు

యుద్ధకాలంలో ప్రభుత్వం, జాగ్రత్తీనుకోవటం, అవసరవే.
మన దురదృష్టం - విధి - యుద్ధం - సర్వనాశనం - అమా
నుషం! ఎవరికి లాభం!

(వాసంతి ప్రవేశించును వేగముగా)

వాసంతి

చాలామంది పోలీసులువచ్చి, మన ఆశ్రమవాసులందరినీ
తీసుకుపోయినారు. నేను కొంచెంనూరాన్ని ఇది చూచి
మీ రీతైపు రావటంచూచి వేగంగా వచ్చేను. ఇక్కడున్న
వాళ్ళవే మిగిలేవు! కొందఱు చాలా ధైర్యంగా ఉన్నారు. -
కాని కొందఱి భయం, అశక్తిచూస్తే బద్దలై పోయింది గుండె.

నరేంద్రుడు

అయ్యో! నన్ను నమ్మినవాళ్ళను అప్పజెప్పేను! త్వరగా
వెళ్ళాలి (నిష్క్రమించబోవును)

వాగనుశాసనుడు

ఆగు. వెళ్లి ఏంచేస్తావు! - నువ్వుకూడా ఖైదులోకూర్చొని,
వాళ్ళతో చాటు ఏడుస్తావా? - స్వయంగావెళ్ళి రాజధానికి,
ప్రభుత్వాధికారులతో మాట్లాడి ఏమైనా ఏలుంటేయి -

నరేంద్రుడు

ఏమీలాభం ఉండదు -

వాగనుశాసనుడు

నువ్వు వెళ్ళిమట్టుకు లాభంనీవీటి ఉష్ణం.

నరేంద్రుడు

ఔను ఏవీలాభంలేదు. (తడేకదీక్షతో పర్వత శిఖరములపైపు చూచుచు) ఏవీ లాభంలేదు - ఎవరు ఉండి లాభంలేదు - అందఱు అనవసరం.

వాగనుశాసనుడు

నరేంద్రా -

నరేంద్రుడు

(వినుపించుకొనక) నేను బ్రతికికూడా లాభంలేదు -

వానంతి

అదేమాట - ఎంతయో అవసరం.

నరేంద్రుడు

నా యత్నం విఫలం వింది - నా విధానం దగ్ధంవింది - ప్రపంచకల్యాణం కోసం చేసే యత్నాలకుకూడా విఫలవా! - ప్రపంచకల్యాణం అవసరంలేనా! - ఏమో - ఇంతకంటే ఈ లోకాన్ని సౌఖ్యం ఉండకూడదా!

వాగనుశాసనుడు

వానంతీ, ఏదో ధోరణిలో ఉన్నాడు. మనం తీసుకువెళ్ళాలి.

ఘటోత్కచుడు

ఆర్యా!

నరేంద్రుడు

(నిశ్శబ్దం)

వాగనుశాసనుడు

వేద్యం.

వాసంతి

(నరేంద్రుని చేయిపట్టుకొని) ఆర్యా వెల్దాం. చీకటి పడుతున్నది -

నరేంద్రుడు

ఔను, నావని ఐటపోయింది, బాధ, ఆశక్తత, విఫలం నా జీవనహారంలోని మాణిక్యాలని వ్రాయండి -

వాగనుశాసనుడు.

(చేయిపట్టుకొని) రా!

నరేంద్రుడు

రాను, వెల్దాను. (చేతిపట్టును వదల్చుకొనును)

వాగనుశాసనుడు

నరే -

నరేంద్రుడు

(పర్వత శిఖరమువైపు నడచును)

వాగనుశాసనుడు

నరేంద్రా - అదేవిటి, ఇటు, క్రిందకి.

నరేంద్రుడు

క్రిందకికాదు పైకి - పైకి, ఎప్పుడుపైకి, ఏవైనాపైకి -

వాసంతి

మతి చెలించినదా పాపం (వాగనుశాసనునితో)

నరేంద్రుడు

లేదు - అది ఇంతవఱకు లేదు -

ఘటోత్కచుడు

అయ్యా! మబ్బుకూడా వేసింది, గాలివోరు అదిగో
మెఱుపు, భయంకరంగాఉంది, అపాయం - బాధగాఉంది చలి.

నరేంద్రుడు

మానవజీవితంకన్నానా! - (వారినిచూచి) నాయొక్కఆస్తి
అంతా మీఅందరికీ పంచిపెట్టి ఆ కాగితమును రెజిస్టరుచేయిం
చేను మీరు దానిని స్వీకరించి, లోకకల్యాణంకొరకు ఏదో
విధంగా పాటుపడండి. ఇదే నాకోరిక, - నా పని విపోయింది
నాకింక శక్తిలేదు - (కొండ ఎక్కును)

వాగనుశాసనుడు

చూడు ఏవిటి ఉద్దేశం -

నరేంద్రుడు

తాపంగాఉంది - మంచుమధ్య నుంచుంటే చల్లగాఉంటుం
దేమో, - ఆ మెఱుపు మెఱినేచోట ఎంత అందంగాఉందో -
కాలచక్రం నిర్దాక్షిణ్యంగా తిరుగుతున్నది - స్వస్తి -
(వేగముగా కొండనెక్కుచు నిష్క్రమించును)

వాగనుశాసనుడు

నరేంద్రా మేంకూడా వస్తున్నాం - (తెరనుండి నరేంద్రుడు)
“రావద్దు, రావద్దు - అనవసరం - ”

వానంతి

అయ్యయ్యా! ఎంతదూరం అప్పుడే వెళ్ళిపోయేదో - రండి

మనం కూడా వెళదాం - ఆపాలి - లేకపోలే అపాయం -
ఆ మంచుతుపానులో (మగ్గురు తెడలబోవుదురు)

ఘటోత్కచుడు

కొంప ములిగినది - రాళ్ళతో మంచుతో కలిసిన ఒక
పెద్ద ప్రవాహంమీదకి వస్తోంది - దానికి ఎదురుగా నిశ్చంకగా
వెళ్తున్నాడు - అయ్యా వద్దు - వద్దు -

వాగనుశాసనుడు

ఇంక లాభం లేదు - మనం ఇంకేవీ చేయలేం - శ్రీరామ
రామ చూడలేం - వాలు అటుఉన్నా మనమీదకి ఆపాతం
రావచ్చు - క్రిందికిరండి. మనం చచ్చి అతన్ని బ్రతికించ
గలవా? (వాసంతి చేయిపట్టుకొని లాగుచు అతివేగముగా నిష్క్రమించు
చుండును.)

ఘటోత్కచుడు

(వేగముగ నిష్క్రమించుచు) అయోమయం - ఈశ్వరా! -

వాసంతి

(నిష్క్రమించుచు) ఎందు కీ చావు - ఎందు కీ బ్రతుకు! -
(దూరమున మహాప్రవాహపు శబ్దము)

(తెరపడును)

“తీరని కోరిక - తరువాత”

పంచమాంకము

౦౫౦

కాలము - మానవకాలముకంటె వేరు, అందుచే నిర్ధారణ

అశక్యము.

ప్రదేశము (చీకటి వెలుగు కలిసినట్టియో లేనట్టియో, ప్రదేశము. ఘన రూపము జలరూపము లేజోరూపము వినట్టియో కానట్టియో స్థలము, భూలోకముకంటె భిన్నమైన లోకము.)

ప్రదేశము (కనుపించియు, కనుపించని అనుభుతమైన వ్యక్తులు- 3 లేక 4. మఱియొకవ్యక్తి జనుకకు నడుచుచు ప్రవేశించును - అది నశేంద్రుని చిత్తము.

నశేంద్రుడు

నా శరీరం నలిగిపోయింది. ముద్దెనది - ఒక క్షణంలో బాధ
మాయమైపోయింది ఎంతో తేలికగా, ఎంతో హాయిగా,
ఎంతో వింతగా ఉన్నది. శరీరంనుండి విడిపోయాను. మరణించటం
ఐపోయిందికాబోలు-నేను ఉన్నానుకాని, శరీరంవంటిది తగలటం
లేదే - ఏదో ఉన్నది. కాని, ఇదివరకులాంటిది కాదు - అదిగో
భూమి దూరం ఐపోయింది - ఇదంతా అయోమయం -
మరణానంతర జీవితం! దేవా ఎక్కడున్నా, రక్షించు -

ఒక వ్యక్తి

నశేంద్రా! -

నరేంద్రుడు

ఎవరిదీ - ,

ఆ వ్యక్తి

నే నెవరైనదీ ఇంకా తెలిసికోలేవు - అదిగో నీకు తెలిసిన
తిలోత్తమ.

మరియొక వ్యక్తి

నరేంద్రా తిలోత్తమను. నిన్ను ఆహ్వానించడానికి వచ్చేను.

నరేంద్రుడు

(అశ్చర్యమతో చుట్టునుచూచుచు) - తిలోత్తమా, - తెలిసి
ఉన్నవ్యక్తిని, అందులో నిన్ను కలియటం ఎంతో బాగున్నది -
ఎలా ఉన్నావూ! - ఇదంతా ఏమిటి - ఇది ఏలోకం -

మొదటి వ్యక్తి

అన్నీ తెలుస్తాయి త్వరలో.

నరేంద్రుడు

వారెవరు?

మొదటివ్యక్తి

వారెవరో నాకు తెలియదు - ఆత్మలు - నాతో ఏప్పుడో
ఇదివరకో, లేకపోతే ఇంకెప్పుడైనా ముందో సంబంధాలు
కావచ్చు, కాకపోవచ్చు - వారివని వేరు - (నరేంద్రుడు,
మొదటి వ్యక్తి, తిలోత్తమ తప్ప, మిగిలినవ్యక్తులు అంతర్ధాన మగుదురు)

నరేంద్రుడు

నేను ఏంచెయ్యాలి -

తిలోత్తమ

నరేంద్రా! - క్రొత్త జీవనం - కొంచెంకాలం భగవంతుని ప్రార్థించుకో - శాంతి కలుగును. జ్ఞానం కలుగగలదు. - జ్ఞానం, దివ్యజ్ఞానం, ఇచ్చట చాలా అవసరం—

నరేంద్రుడు

(అట్లుచేయును)

నరేంద్రుడు

తిలోత్తమా!

తిలోత్తమ

నరేంద్రా? -

నరేంద్రుడు

క్రొత్తభావం అనుభవిస్తున్నా - కాని ఇంకా ఇక్కడినంగ తులు తెలియటంలేదు - ఏదో కలవచ్చి పోతున్నట్లున్నది! - అదేమిటీ, అలా రంగురంగుల గోళంలా ఉన్నది.

తిలోత్తమ

అదేభూమి -

నరేంద్రుడు

ఇంతదూరం వచ్చేనా!

తిలోత్తమ

ఇక్కడ కాలాన్ని బట్టి ఒక్క నిమిషం - భూలోక కాలాన్ని బట్టి ఒక్క నెల.

నరేంద్రుడు

నేను భూమిని విడిచిపెట్టి ఎంతసేపై నది.

తిలోత్తమ

భూలోక కాలాన్ని బట్టి సుమారు సంవత్సరం.

నరేంద్రుడు

అబ్బా - ఎంతకాల భేదం -

మొదటి వ్యక్తి

ఒక్కొక్కలోకాన్ని, ఒక్కొక్కకాలం, ఒక్కొక్కరూపం,
ఒక్కొక్కకార్యం, ఒక్కొక్కజీవనం -

నరేంద్రుడు

దీనికి అంతంలేదా !

మొదటి వ్యక్తి

ఈ లోకాన్ని ఈ జీవితానికొక విధంబన అందంఉన్నది.
కాని అనంత జీవితానికి అంతం ఉన్నట్లు కనుపించదు - అదుగో
మనముందు మూడులోకాలు, మూడుజీవనాలు కనుపిస్తున్నాయి-

నరేంద్రుడు

ఔను, ఆశ్చర్యం !

మొదటి వ్యక్తి

అదిగో - అవై పుచూడు ఇదివరకు అనుభవించిన, మూడు
జన్మాలు, రెండులోకాలు, అందులో ఒకటి భూమి.

నరేంద్రుడు

ఔను-

మొదటివ్యక్తి

భూమిలో నీకు రెండు జన్మాలు.

నరేంద్రుడు

ఔను, గ్రహించ కలుగుతున్నా.

మొదటి వ్యక్తి

నీవు చాలా ధన్యజీవి ! - అభివృద్ధిలో ఉన్నావు.

నరేంద్రుడు

అర్థంకావటంలేదు.

మొదటి వ్యక్తి

తరువాత అర్థంబోను—

నరేంద్రుడు

తామెవరూ ?

మొదటి వ్యక్తి

భూలోకంలో, మొదటి జన్మంలో నీవు స్త్రీరూపంలో నాకు
భిక్షువెట్టావు. ఆనాడు ! -

నరేంద్రుడు

ఆ, ఆ, - జ్ఞాపకం వచ్చింది.

మొదటి వ్యక్తి

నా పని ఐపోయింది, నే వేరేచోటికి వెళ్ళాలి. -

నరేంద్రుడు

ఎక్కడికో అడగవచ్చా -

మొదటి వ్యక్తి

ఉంకో లోకానికి, చాలాపని ఉన్నది. తిలోత్తమ నీకు
మార్గం చూపిస్తుంది - ఆమె ఉత్తమలోకంనుంచి ఈ లోకానికి
నిన్ను చూడటంకోసం వచ్చింది-ఆమెనియమింపబడినదికూడాను-

నరేంద్రుడు

ఎవరిచేత ?

‘మొదటి వ్యక్తి
(ప్రత్యుత్తరమియ్యక అంతర్ధానమగును)
నరేంద్రుడు
తిలోత్తమా - ఎప్పటికి మరువలేను.
తిలోత్తమ
నరేంద్రా !

నరేంద్రుడు
నీవు భూలోకాన్నే కాకుండా ఇక్కడకూడా నన్ను రక్షి
స్తున్నావా ! -

తిలోత్తమ
రక్షించడానికి నే నెవరినీ ! -

నరేంద్రుడు
నీ హృదయం ! -

తిలోత్తమ
భావం, కొందరికి మారదు -

నరేంద్రుడు
ఇక్కడి సంగతంతా చెప్పు.

తిలోత్తమ
అంతా తెలియగలదు -

నరేంద్రుడు
ఈజీవితం ఎన్నాళ్ళు ?

తిలోత్తమ
చెప్పలేను - కొంతవరకు నీపై ఆధారపడి యున్నది - ఇది

చాలాచిత్రం ఐన లోకాల సమూహం.

నరేంద్రుడు

ఏవీ!

తిలోత్తమ

ఈ స్థితిలో అదే జీవితం అనుకో, కొన్ని లోకాలు మాత్రం,
మనం పొందవచ్చు—

నరేంద్రుడు

సువ్వుండే లోకం ఏది ?

తిలోత్తమ

అది (చూపించుచు) రా, నీలోకం కొన్నాళ్ళవరకు ఇంకొకటి
నాశక్తిచే నిన్ను నా లోకానికి తీసుకువెళ్తా !

నరేంద్రుడు

నరే — కాని ఆమెకొరకు —

తిలోత్తమ

ఆమె భూమిని విడచినప్పుడు ఆమెను కలియవచ్చు.

నరేంద్రుడు

ఇక్కడ స్త్రీపురుష భేదా లున్నాయా ?

తిలోత్తమ

ఉన్నవి, లేవు — భావం — యే ముఖ్యం ! ఉద్దేశమే
కార్యం! — రా వెళ్దాం — ఆ లోకం చూపిస్తా — అంతకన్నా
అశ్చర్యం ఐన లోకం.

(తె ర వ డు ను)

“ప్రీతిని కోరిక - తరువాత”

షష్ఠాంకము

కాలము - ఆ లోకకాలములో 5 నిమిషములు.

ప్రదేశము (ఒక ఉన్నతలోకము. జెన్నెలకంటె అందమైన కాంతి, దివ్యమైన గానముతో, పరిమళముతో, మాధుర్యముతో కలసి, ఉన్న తాత్పలను నిత్యము తనియించుచుండును.)

ప్రవేశము (తిలోత్తమ, నరేంద్రుడు.)

నరేంద్రుడు

ఎటువంటి దివ్యమైన ప్రయాణం, ఆకాశమార్గంలో ఏమి చిత్రాలు, ఏమి రంగులు - కాని ఇది అన్నిటిని మించింది - తిలోత్తమా, నేనిక్కడకు రాకూడదేమో !

తిలోత్తమ

రాకూడని దానికి రాలేవు -

నరేంద్రుడు

ఈ లోకానికి నీవలన వచ్చేను, నాకు అర్హతలేదు.

తిలోత్తమ

దీన్నిమించిన లోకాలు ఉన్నవంట.

నరేంద్రుడు

ఇంతకంటేనా, నీవు చూచానా ?

తిలోత్తమ

లేదు - విన్నాను ! వినికికి, చూపుకి ఎక్కువ భేదంలేదు
ఇక్కడ.

నరేంద్రుడు

ఈ దివ్యలోకంలో కష్టాలు ఉంటాయా ?

తిలోత్తమ

సీకే తెలియగలదు - కష్టాలులేని లోకం ఇంతవఱకు నేను
అనుభవించలేదు - అనుభవమే వస్తుగ్రహణానికి మూలం -
ఇక్కడ.

నరేంద్రుడు

ఇక్కడ కష్టాలా ?

తిలోత్తమ

అన్నీ, నుఖం, కష్టం, - అంతా కృషి, అంతా విధి.

నరేంద్రుడు

కొంచం కొంచం అర్థం కౌతున్నది - నేను ఏవిచ్ఛేయాలో
ఇదిగో నాకే తెలుస్తది.

నరేంద్రుడు

కౌను, కౌను - అదుగో భూలోకములో నేను ప్రేమించిన
ఆ స్త్రీ మనం వచ్చిన లోకానికి వచ్చినట్లు తెలుస్తున్నది.
వెళ్ళి వస్తా - సీపురావా ?

తిలోత్తమ

నాకు చాలా పని ఉన్నది - సీపు వెళ్ళి రాగలవా ?

నరేంద్రుడు

ప్రయత్నిస్తా -

తిలోత్తమ

ప్రయత్నించు - విఫలం ఐతే నేను వస్తా, వీలు చూచి -
నుఖం - కష్టం.

(మహా వేగమున రంగము మారిపోవును - పంచమాంకమున నున్న
రంగస్థలము ప్రవేశించును.) (నరేంద్రుడు మాత్ర ముండును.)

నరేంద్రుడు

ఎన్నాళ్ళకు దర్శనం ప్రాణదేవతా.

(ఒక వ్యక్తి ప్రవేశించి, నరేంద్రుని సమీపించును.)

నరేంద్రుడు

చకుముకీ నీవు వచ్చేవే.

చకుముకి

ఓరీ నాయనా, ఇక్కడన్నీ దయ్యాలు (పారిపోవ యత్నించును.)

నరేంద్రుడు

చకుముకీ, భయపడకు, నీవుకూడా మావంటివాడవే -

చకుముకి

నేను దయ్యాన్నా ? అబ్బబ్బా ! నే అంటే నాకే భయం.

నరేంద్రుడు

చకుముకీ ! నీవు భూలోకం విడిచిపెట్టేనేవు - నీశరీరం,
బూడిదై పోయింది.

చకుముకి

(తన శరీరమును స్పృశింపబోయి) రామ రామ, నిజమే - చచ్చి
పోయాను, - చచ్చిపోయాను - అయ్యయ్యా ! (ఏడ్చును)

నరేంద్రుడు

దివ్యమైన లోకంవచ్చి చకుముకి -

చకుముకి

వల్లకాడులోకం - నాకు ఆ భూలోకం వేరే కావాలి
నాయనా, ఓ నరేంద్రా, ఓ దేవతా, ఓ దయ్యమా రక్షించు
నన్ను పోనియ్యా!

నరేంద్రుడు

పోవాలని ఉన్నా పోలేవు, ప్రార్థనచేసుకో, శాంతించు.

చకుముకి

అయ్యయ్యో! రామ, రామ, రామ (ఒకవ్యక్తి ప్రవేశించును.)

నరేంద్రుడు

నా ప్రాణదేవతా స్వాగతం!

ఆ వ్యక్తి

నరేంద్రా, ప్రేమదేవతా, వచ్చేవా! (వారిరువురు సమీపింప
బోస కాలము, అవకాశము, వారికి గాలిరూపమున అడ్డువచ్చును. వారు
సమీపింప ఎంతయో ప్రయత్నింతురు)

నరేంద్రుడు

ఏమిదీ!

ఆ వ్యక్తి

అయ్యో!

(మఱియొక వ్యక్తి ప్రవేశించును)

మఱియొక వ్యక్తి

ఈమెది ఒకలోకం, నీది మఱిఒకటి, మీ ఇద్దఱి యత్న సాఫల్యముచే విధి మిమ్ముల్ని ఒకచో కూర్చవచ్చును.

నరేంద్రుడు

ఇంకా యత్నమా !

మఱియొక వ్యక్తి

యత్నం, యత్నం, విధి - అశక్యముకాదు -

మొదటి వ్యక్తి

నరేంద్రా, ఇంకనూ బాధా !

నరేంద్రుడు

బాను బాధ - ఐనా, యత్నం - యత్నసిద్ధిలో ఆనందం - ధైర్యం - భగవంతునియందు నమ్మకం -

మఱియొకవ్యక్తి

రా వెళ్ళాలి ఇంక, నే జాగ్రత్తగా దారిచూపిస్తా.

మొదటి వ్యక్తి

ప్రాణాధిదేవతా ! వెళ్తున్నా - మళ్ళీశలవు - ఎన్నాళ్ళో ఈ వియోగం -

నరేంద్రుడు

ఇక్కడ శ్రొత్త కాలం, శ్రొత్తవియోగం, శ్రొత్త బాధ - శ్రొత్తయత్నం -

మొదటి వ్యక్తి

కాలవాహినిలో కొట్టుకొని పోతున్నాం - ఆనాటి శవ
ధానికిమాత్రం భంగంలేదు.

సరేంద్రుడు

సత్యం - ఎప్పటికైనా -

మతియొక వ్యక్తి

వాగనుశాసనా ! నీ లోకానికి వెళ్ళే త్రోవలో నిన్ను
అప్పగిస్తా -

వాగనుశాసనుడు

రామ, రామ, వంచేస్తారో, అధ్వానం, అధ్వానం -

మతియొక వ్యక్తి

(నడచుచు) ప్రార్థన, - ప్రార్థన -

(తె ర ప డు ను)

